
ಅ” ಬ್‌ 





ತಾನು ಯಾರೆಂದು ವಿಚಾರಿಸುವವನು, ಅನುಕ್ರಮವಾಗಿ. ತಾನು ಅನ್ನಮಯ 
ಪ್ರಾಣಮಯ, ಮನೋಮಯ, ವಿಜ್ಞಾನಮಯ ಎಂದು ತಿಳಿದು ಕೊನೆಗೆ ಆನಂದ 
ಮಯ ಎಂದರಿಯುತ್ತಾನೆ. ಆನಂದಮಯನಾದ ತನಗೆ ಪ್ರಿಯವೇ 'ತಲೆ, ಮೋದವೇ 
ಬಲ ಪಕ್ಕೆ, ಪ್ರಮೋದ (ಇಚ್ಛೆಗೆ ಬಂದಂತೆ ನೆಡೆಯುವುದು) ಎಡ ಪಕ್ಕೆ. ಆನಂದ 
(ದೈಹಿಕ, ಮಾನಸಿಕ) ವೇ ತಾನು ಎಂದು ಭಾವಿಸುತ್ತಾನೆ. ಆದರೆ ಅವನಿಗ ಆಶ್ರ 
ಯವು ಬ್ರಹ್ಮವೇ ಆ ಬ್ರಹ್ಮವು ಅವನೇ. 

ಲೋಕದ ಆಳರಸರೂ ಅಷ್ಟೇ, ತಮಗೆ ಬೇಕಾದದ್ದೇ ಎಲ್ಲರಿಗೂ ಬೇಕಾಗ 
ನೇಕು. ತಮ್ಮ ಖುಷಿಯೇ ಎಲ್ಲರ ಖುಷಿ, ತಾವು ಆಡಿದ್ದೇ ಆಟ, ತಮ್ಮ ಆಟವೇ 
ರಾಷ್ಟ್ರದ, ಮಾನವ ಕುಲದ ಉದ್ಧಾರಕ್ಕೆ ಏಕೈಕ ಮಾರ್ಗ: ತಮ್ಮ ಮೈ ಮನಸುಗಳ 
ಸುಳಿಯೇ. ಮಾನವ ಕುಲವನ್ನು ಮುಂದುವರಿಸುತ್ತದೆ ಎಂದು ಭಾವಿಸುತ್ತಾರೆ. 
ಸುಳಿಗೆ ಸಿಕ್ಕ ಮಾನವ ಕುಲ ನದಿಯ ತಳವನ್ನು ತಲುಪಿದರೆ. ಅವನಿಗೆ ಅದೆ: ಪ್ರಗತಿಯ 

ಜಿ ಯು ತಿ ಎ ಎಣ ಎ ಮಡು ನೌಲಿ J ಮ 
ಸಂಕೇತ. ಬ್ರಹ್ಮವೇ ತಮ್ಮ ಪ್ರತಿಷ್ಠೆ ಎಂದು ಕನಸಿನಲ್ಲಿಯೂ “ಚಿಂತಿಸದೆ ಪೈತಿಷೆ 


ಇಪ್ಪೆಲ್ಲಾ 68118816866 ಆಡಳಿತಗಳು ಲೋಕಕ್ಕೆ ಸಿಕ್ಕಿದ್ದರೂ, ಎಲ್ಲೆದೆ 


SS 
೮ ಎ ೯m 
ಎ ಎಸರು ಹೀ ನ ್ಲ್ಲಿ್ಬ ಲಿ ವಿ RE pT 
ಯಲ್ಲೂ ಅಧಃಪತನ, ವನ್ಯ ಪಶುಗಳ ವರ್ತ oN ಒಬ್ಬರನ್ನೊಬ್ಬರು ನುಂಗುವುದು 
ಜೆ pe ತಾ) ದಾಲ ಅಣ ಹಾ ೨ pd pe 
ಏಕೆ ಕಾಣಿಸುತ್ತಿವೆ? ಸರಿ ಆದನ್ನು ಅಧ್ಯಯನ ಮಾಡುವುದಕ್ಕೆ ಅಧ್ಯಯನ ತಂಡ 
5 ರೊರ್‌ಳಗ್ಯ 
ಪಿ ದ pe ದಾ ತು ೨ ಎ ತಾವ ~~ ಪಿ ವ pe ಜಾಮಿ 
ಗಳು ಲೋಕದಾದಂತ ಹುಟ್ಟುತ್ತಲೇ ಇವೆ. ಹುತ್ತಬಡಿದೊದೆ ಹಾವು ನಾವೆ? 


pa ಟ್‌ 





ಆನಂದ್‌ 
ಅಧಿಕಾರವಲ್ಲ, ಕಾಣಿಕೆ ಮುಖ್ಯ. 
ರಾಜೀವ್‌ 
ಯಾರಿಗೆ, ಯಾರ ಕಾಣಿಕೆ ? 
FS 2 ತ + ೫ 
ಅಡ್ವೊಕೇಟ್‌ಗಳಿಗಾಗಿ ಸ್ಪೆಷಲ್‌ ಬಸ್‌ 
--ಸುದ್ದಿ 
“ನ್ಮಾಯವಾಹಿನಿ rs 
ಈ ತೇ ಜೇ ೫ ಶೇ 
ಅಗತ್ಯವಾದರೆ ಮತ್ತೆ ತುರ್ತು ಪರಿಸ್ಥಿತಿ. 
ರಾ. ಗಾಂಧಿ 
ಹಿರಿಯಕೆ ಸನ ಚಾಳಿ....... 
ರೆ ಳೇ & ಳೆ ಳೆ 
ಮಳೆ ತರಿಸಲು ಸಂಗೀತ ಸೇವೆ 
ಸುದಿ 


ವರುಣ -ರೋದನ? 


ಎರಡು ಸಾವಿರ ಜನಸಂಖ್ಯೆ ಗ್ರಾಮಗಳಿಗೆ ನಲ್ಲಿ ನೀರು, 
—ಬೃಹತ್‌ ಯೋಜನೆ ಸುದ್ದಿ. 


ಜನ ಕಮ್ಮಿ ಇರುವ ಗ್ರಾಮಗಳಲ್ಲಿ ಜನನ ನಿಯಂತ್ರಣ ಇನ್ನೂ ಕಷ್ಟವಾಗ 
ಬಹುದು! 


“ಟಿ,ವಿ. ಸಿಬ್ಬಂದಿ, ಕೆಲವು ಸಲ "ದೂರ ದರ್ಶನ' ಅನ್ನೋದು 'ದುರ್ದರ್ಶನ್‌' 
ಅಂತ ಕೇಳುತ್ತಲ್ಲ” ಅಂತ ಒಬ್ಬರು ಬರೆದಿದ್ದಾರೆ. 


ಅಪಾರ್ಥವಾದರೂ ಅನ್ವರ್ಥ ! 


ಐದು ದಿನದ ವಾರ ಅನ್ನೋರೆಲ್ಲ ಪಾಠ ಕಲಿಯಲಿ! 


ಆ ಬೀಕರ ಅನುಭವ ...!! 





ಆ ದಿನ ನಮ್ಮ ಫ್ಯಾಕ್ಟರಿಯಲ್ಲಿ ನಿಜವಾಗಿ ಭಯೋತ್ಪಾದಕ ವಾತಾವರಣ! 
ಭೂಪಾಲ್‌ ವಿಷವಾಯು ಘಳಿಗೆಗಳನ್ನು ಜುಜುಬಿ--ಎಂದು ಗೇಲಿ ಮಾಡುವಂತಹ 
ಖರಾಳ ಪರಿಸ್ಥಿತಿ [ 


ಫ್ಯಾಕ್ಟರೀ ಕ್ಯಾಂಟೀನ್‌ ವಾಂಗೀ ಭಾತ್‌ನಲ್ಲಿ ಚೇಳಿನ ಹೆಣ ಸಿಕ್ಕಿಬಿಡ್ತು ! 
ಅದೂ--ಫ್ಕಾಕ್ಟರೀ ವರ್ಕರ್ಸ್‌ ಯೂನಿಯನ್‌ ಒಂದರ ಜಾಯಿಂಟ್‌ ಸೆಕ್ರೆಟರಿ 
ಕೆಂಚಪ್ಪನಿಗೇ ತನ್ನ ಪ್ಲೇಟಿನಲ್ಲಿ ಸಿಕ್ಕಿಬಿಡ್ತು. 


“ವ್ಹೈಖ್‌!' 
ಲ 


ಕೆಂಚಪ್ಪ ವಾಂತಿ ಮಾಡಿದ. ಕೆಂಚಗಿದ್ದ ಅವನ ಕಣ್ಣುಗಳು ಮತ್ತೂ 
ಕೆಂಚಾದವು. ಅದೇ ಸಮಯದಲ್ಲಿ ಕ್ಯಾಂಟೀನಿನಲ್ಲಿ ಹಾಜರಿದ್ದು ವಾಂಗೀಭಾತ್‌ 
ಗದಕುತ್ತಿದ್ದ ಬಸಣ್ಣಿ, ವೀರಣ್ಣ, ಸಮದ್‌, ಡೇನಿಯಲ್‌, ಷರಿಫ್‌, ಪಾಷಾ, 
ಮನೋಹರ್‌, ಶಿಂಗಾರಂ ಮತ್ತು ಮೋಲ್ಡಿ 0ಗ್‌ ಸೆಕ್ಷನ್ನಿನ ಇಪತ್ತೊಂಭತ್ತು ಆಸಾಮಿ 
ಗಳ ತಂಡದ ಕೊರಳುಗಳಿಂದ “ವ್ವ! ವೈ ಖ್‌!!” ಅಂತ ನಗಾರಿ ಶಬ್ದ 
ಹೊರಬಂತು. ವಾಂಗೀಭಾತಿಗೆ ಆರ್ಡರ್‌ ಮಾಡಿ ಅದಕ್ಕಾಗಿ ಕಾಯುತ್ತಿದ್ದ ಸಿದ್ದ 
ಲಿಂಗು--ರಂಗಪ್ಪ ಅಡಿಗೆ ಭಟ್ಟನ್ನ ಹಿಡಿದು ವಾಚ್‌-ಆಂಡ್‌-ವಾರ್ಡ್‌ ರೂಮಿನಲ್ಲಿ 
ಬಂಧಿಸಿ ಪಹರೆ ಇಟ್ಟರು. 


ಫ್ಮಾಕ್ಟರಿ ವೈದ್ಯರಿಗೆ ಬುಲಾವ್‌ ಹೋಯ್ತು, ವಿಷಯ ತಿಳಿದ ಕೂಡಲೇ 
ವೈದ ರು... ಕಾಲು ಘಂಟೆ ಹಿಂದೆ ತಾನೇ ತಾವೇ ತಿಂದಿದ್ದ ವಾಂಗಿ ಭಾತನ್ನು ಗಂಟ 
ಲಗ ಕೈಹಾಕಿ ವಾಂತಿ ಮಾಡಿ--ಒಂದು ಬಾರಿ ಅರ್ಜೆಂಟ್‌ "ಬಾತ್‌ ರೂಮಿಗೆ ಹೋಗಿ 
ಬಂದು. ಆರು ಫ್ಲೆಜಿಲ್‌ ನಾಲ್ಕು ಮ್ಯಾಕ್ಸೋಫಾರಂ ಮಾತ್ರೆಗಳನ್ನು ಬಾಯಲ್ಲಿಟ್ಟು 
ಕೊಂಡು--ತಮ್ಮ ಸ್ಟಾಕ್‌ ಮಿಕ್ಸ್ಚರ್‌ನಲ್ಲಿ ತಮಗೇ ನಂಬಿಕೆ ಇಲ್ಲದ್ದರಿಂದ ಸಿರಿಂಜ್‌ 
ಕುದಿಸಿದ್ದ ನೀರಿನ ಸಹಾಯದಿಂದ ಮಾತ್ರೆಗಳನ್ನು ನುಂಗಿ ಅಪಘಾತದ ಸ್ಥಳಕ್ಕೆ 
ಧಾವಿಸಿದರು. 

ಕ್ಯಾಂಟೀನ್‌ ವಾತಾವರಣ ಚಿಂತಾಜನಕವಾಗಿತ್ತು, ಸಾಮೂಹಿಕ ಪೋಸ್ಟ್‌ 
ಮಾರ್ಟಂ-ಸಾಮೂಹಿಕ ಶವ ಸಂಸ್ಕಾರ-ವೈದ್ಯರ ಕಣ್ಣಮುಂದೆ ತಾಂಡವಾಡಿದವು. 
ವಾಂಗೀ ಭಾತ್‌ ಪ್ಲೇಟುಗಳ ಮುಂದೆ ಅಸ್ತಾವಸ್ತೆಯಲ್ಲಿ ಬಿದ್ದಿದ್ದ ದೇಹಗಳನ್ನೆಲ್ಲಾ 
ಪ್ಲೇಟುಗಳ ಸಮೇತ ದೊಡ್ಡೂಸ್ಪತ್ರೆಗೆ ಸಾಗಿಸುವುದೊಂದೇ ಮಾರ್ಗ ಎಂದು 
ನಿರ್ಧರಿಸಿ ಮ್ಯಾನೇಜರಿಗೆ ಸೂಚಿಸಿದರು, 


ಆ ಕ್ಷಣದಲ್ಲೇ ವೈದ್ಯರು ತಮ್ಮ ಸ್ಕೂಟರ್‌ ಏರಿ ಅಡ್ವಾನ್ಸಾಗಿ ಆಸ್ಪತ್ರೆಗೆ 
ಹೊರಟರು, ಫ್ಯಾಕ್ಟರಿ ವರ್ಕರ್ಸ್‌ “ಎ” ಯೂನಿಯನ್‌ ಪ್ರೆಸಿಟೆಂಟ್‌ ನರಸಿಂಹ, 
ಸೆಕ್ರೆಟರಿ ಮರಿಯಪ್ಪ--ಮ್ಯಾನೇಜರ್‌ ಆಫೀಸಿಗೆ ನುಗ್ಗಿ ಫ್ಯಾಕ್ಟರಿಯ ಎರಡು ಲಾರಿ 
ಗಳನ್ನು ಪಡೆದು ಎಮರ್ಜೆನ್ಸಿ ಖರ್ಚಿಗೆಂದು. ಒಂದು ಸಾವಿರ ವಸೂಲ್ಮಾಡಿ ತಾವಿ 
ಬ್ಬರೂ ಮ್ಯಾನೇಜರ್‌ ಸಾಹೇಬರ ಕಾರಲ್ಲಿ ಕೂತು ಲಾರಿಗಳಲ್ಲಿ ರೋಗಿಗಳನ್ನೂ 
ಪ್ಲೇಟುಗಳನ್ನೂ ಲೋಡ್‌ ಮಾಡಿಸಿ ಆಸ್ಪತ್ರೆಯ ಕಡೆ ಪ್ರಯಾಣ ಬೆಳೆಸಿದರು. 


ದೊಡ್ಡಾಸ್ಸತ್ತೆಯ ಕಾಂಪೌಂಡ್‌ ಒಳಗೆ ಮೆರವಣಿಗೆ ಪ್ರವೇಶಿಸುವ ಹೊತ್ತಿಗೆ 
ಲಾರಿಗಳಲ್ಲಿ ತುಂಬಿದ್ದ ಕಳೇಬರಗಳಿಗೆ, ಸ್ವಲ್ಪ ಸ್ವಲ್ಪವಾಗಿ ಜೀವ ಬಂದಿತ್ತು. 
ಆಸ್ಪತ್ರೆಯ ಪೋರ್ಟಿಕೋ ಬಳಿ ಲಾರಿಗಳು ನಿಲ್ಲುವ ಹೊತ್ತಿಗೆ, ಕಳೇಬರಗಳು ಎದ್ದು 


ಕುಳಿತಿದ್ದವು. 


ಫ್ಮಾಕ್ಟರೀ ಮ್ಯಾನೇಜರ ಸ್ವಂತ ಕಾರಿನಲ್ಲಿ ಕುಳಿತಿದ್ದ ಯೂನಿಯನ್‌ ಪ್ರೆಸಿಡೆಂಟ್‌ 
ನರಸಿಂಹ--ಸೆಕ್ರೆಟರಿ ಮರಿಯಪ್ಪ--ಆಸ್ಪತ್ತೆಯೊಳಕ್ಕೆ ಧಾವಿಸಿ ಚೀಫ್‌ ಮೆಡಿಕಲ್‌ 
ಆಫೀಸರನ್ನ ಭೇಟಿಸಿ, ಆರು ಜನ ವೈದ್ಯರನ್ನೂ, ಮೂರು ಮಂದಿ ನರ್ಸ್‌ಗಳನ್ನೂ, 
ಎರಡು ಸ್ಟ್ರೇಚರ್‌ ಹೊತ್ತ ಆಳುಗಳನ್ನೂ ಲಾರಿಗಳತ್ತ ಕರೆತಂದರು, 


ಆಸ್ಪತ್ರೆ ಸಿಬ್ಬಂದಿಯನ್ನು ಕಂಡಕೂಡಲೇ ಲಾರಿಯಲ್ಲಿದ್ದ ಜೀವ ಬಂದಿದ್ದ 
ಪ್ರೇತಗಳು ಲಾರಿಯಿಂದ ಹಾರಿ ಆಸ್ಪತ್ರೆ ಗೇಟಿನತ್ತ ಓಡಿದವು. ಅವರ ಪೈಕಿ ಯೂನಿ 
ಯನ್‌ ಸೆಕ್ರೆಟರಿ ಮರಿಯಪ್ಪನ ಕೈಗೆ ಸಿಕ್ಕಿಬಿದ್ದ ಮೋಲ್ಡರ್‌ ಫಕೀರಪ್ಪ-- 


is ಯಾರ್ಲೂ ಏನಾಗ್ಲಿಲ್ಲನಮ್ಮನ್ಸುಟ್ಟಿಡಿ ಎ ದಮ್ಮಯ್ಯ--ನಾವೋಗ್ತೀವಿ” 
ಅಂತ ಗೋಗರೆದ, 


ಯೂನಿಯನ್‌ ಪ್ರೆಸಿಡೆಂಟ್‌ ನರಸಿಂಹ ವೈದ್ಯರುಗಳ ಹತ್ತಿರ ಮಾತನಾಡಿ 
ಅವರ ತಂಡವನ್ನು ವಾಪ್ಸು ಕಳ್ಲಿದ. ಲಾರಿಗಳಲ್ಲಿ ಬಂದಿದ್ದ ಪ್ರತಿಯೊಬ್ಬ ವಾಂಗಿ 
ಭಾತ್‌ ಬಕ್ಷಕನಿಗೂ ತಲಾ ಐದೈದು ರೂಪಾಯಿ ಕೊಟ್ಟು ಒಂದೊಂದು ಪ್ಲೇಟ್‌ 
ಸಮೇತ ಅವರವರ ಮನೆಗೆ ಕಳ್ಸಿದ. ಲಾರಿ ಡೈವರುಗಳಿಗೆ ಕಾರ್‌ ಡ್ರೈವರ್‌ಗೆ ೩೮ 

ಹತ್ತು ರೂಪಾಯಿ ಕೊಟ್ಟು ಲಾರಿ ಕ್ಲೀನರ್‌ಗಳಿಗೆ ಐದೈದು ರೂಪಾಯಿ ಕೊಟ್ಟು 
ವಾಹನಗಳನ್ನು ಫ್ಮಾಕ ರಿಗೆ ವಾಪು_ ಕಳ್ಳಿದ. 


ಇತ್ತೆ ಫ್ರಾಕ್ಟರಿಯಲ್ಲಿ--ಕ್ಮಾಂಟೀನಿನ ಆಡಿಗೆ ಭಟ್ಟನ ಆಸಿಸ್ಟೆಂಟ್‌ ರುದ್ರು-- 
ವಾಂಗೀಭಾತ್‌ ಪಾತ್ರೆಯನ್ನು ಪರೀಕ್ಷಿಸಿದ. ತುಸು ಹಗೂರಾಗಿ-ಕೆದಕಿದ. ಫ್ಯಾಕ್ಟೆ 
ರಿಯ ಮತ್ತೊಂದು ಯೂನಿಯನ್‌--“ಬಿ”--ಸದಸ್ಯರನ್ನು ಕರೆತಂದು ವಾಂಗೀ 
ಭಾತನ್ನು ತೋರಿಸಿದ. ಬಿ--ಯೂನಿಯನ್‌ ಪ್ರೆಸಿಡೆಂಟ್‌ ಅಣ್ಣಾಮಲೆ--ವಾಂಗೀ 
ಭಾತ್‌ ಸ್ಕಾಂಪಲ್‌ನ ಸೌಟಿನಲ್ಲಿ ಎತ್ತಿ ಪರೀಕ್ಷಿಸಿದ.  ಅದರಲ್ಲಿ--ತೊಟ್ಟಿನೊಂದಿಗೆ 
ಕರಿದಿದ್ದ ಇಡೀ ಒಣ ಮೆಣಸಿನಕಾಯಿ ಸಿಕ್ಕಿತ್ತು. ಮತ್ತೂ ಕೆದಕಿದ ಇನ್ನೂ ಆರು 
ಅಂಥವೇ ಕಾಯಿ ಸಿಕ್ಕಿದವು. 





“ನೋಡಿ, ಇವ್ನುಳ್ನೇ ಬೇಕೂಂತ ಚೇಳೂಂತ ಹೇಳಿ, ಎ-ಯೂನಿಯನ್ನೋರು 
ರಾದ್ಧಾಂತ ಮಾಡಿದ್ದು”, ಅಂದ ರುದ್ರು. 

ಬಿ--ಯೂನಿಯನ್‌ ಪ್ರೆಸಿಡೆಂಟ್‌ ಅಣ್ಣಾಮಲೆ--ಧೈರ್ಯಮಾಡಿ ವಾಂಗಿ 
ಭಾತ್‌ ಸ್ಮಾಂಪಲ್‌ ರುಚಿ ನೋಡಿದ. ಅಣ್ಣಾಮಲೆ--ಕಟ್ಟಾಬೊಮ್ಮನ್‌ಗೆ ಆಪ್ತ 
ನಾಗಿದ್ದ ಸಿಪಾಯಿ ವಂಶದವನು. ವಾಂಗಿಭಾತ್‌ ನಳಪಾಕದಂತಿತ್ತು, ಕೂಡಲೇ 
ವಾಚ್‌ ಅಂಡ್‌ ವಾರ್ಡ್‌ ರೂಮಿನಲ್ಲಿ ಬಂಧಿತನಾಗಿದ್ದ ಅಡಿಗೆ ಭಟ್ಟನ್ನ' ಬಿಡುಗಡೆ 
ಮಾಡಿಸಿದ. ಉಳಿದಿದ್ದ ವಾಂಗಿಭಾತನ್ನು ಅನ್ನಮಲೆ ಯೂನಿಯನ್ನಿನ ಸದಸ್ಯರು 
ಖಾಲಿಮಾಡಿಬಿಟ್ಟರು. ಅನ್ನಮಲೆ ತನ್ನ ಮೂರು ಸಂಸಾರಗಳಿಗೆ ತಲಾ ಒಂದೊಂದು 
ಪ್ಯಾಕೆಟ್‌ ವಾಂಗಿಭಾತು ಪಾರ್ಸೆಲ್‌ ಮಾಡಿಸಿದ್ದ. 


“ಲ್ರೋ ಬೆಪ್ನನ್ನಕ್ಳಾ ಆ ನಮಕ್ಕರಾಂ ನರಸಿಂಹನಿಂದ ಆ ಒಂದು ಸಾವಿರ 
ರೂಪಾಯಿನಲ್ಲಿ ನಮ್ಮ ಭಾಗ ನಮಗೆ ದಕ್ಕದೇ ಇದ್ರೆ........ ಸ 


“ನಾನ್‌ ನೋಡ್ಕಂತೀವಿ ಅಣ್ಣಾ?” ಅಂದರು-"ಬಿ' "' ಯೂನಿಯನ್‌ 
ಸದಸ್ಮರು-ಒಕ್ಕೊರಳಿನಿಂದ. 


ಅಡಿಗೆ ಭಟ್ಟ ತನ್ನ ಶಿಷ್ಯ ಖಾಲಿಮಾಡಿದ್ದ ವಾಂಗಿಭಾತ್‌ ಪಾತ್ರೆನ 
ತೊಳೆಯೋಕೆ ಕಾಂಟೇನ್‌ ಹಿಂಭಾಗಕ್ಕೆ ಒಯ್ದ ಹಾಗೇ ಪಾತ್ರೆಯ ತಳದಲ್ಲಿ 
ಬಿದ್ದಿದ್ದ ಹೆಗ್ಗಣದ ಮರಿಯ ಕಳೇ ಬರವನ್ನು ನಾಜೂಕಾಗಿ ಎತ್ತಿ ಕಾಂಪೌಂಡ್‌ 
ಆಚೆ ಬಿಸಾಡಿದ. 


ಇದೊಂದೂ ವಿಷಯ ಫ್ಯಾಕ್ಟರಿ ಮ್ಯಾನೇಜರಿಗೆ ತಿಳಿಯಲೇ ಇಲ್ಲ. ಮರು 
ದಿನ ಯಥಾರಿ:ತಿ ಫ್ಲಾಕ್ಸರೀ' ಕ್ಯಾಂಟೀನ್‌, ಬಿಸಿಯಾಗಿತ್ತು. ನರಸಿಂಹ-ಅಣ್ಣಾ 
ಮೆಲೇ ಒಟ್ಟಿಗೆ ಕೂತು ಬಿಸಿ ಬೇಳೆ ಭಾತ್‌ ತಿನ್ನುತ್ತಿದ್ದರು. 


ಕನರಾಟಾಯಣ 


ಡಾ| ಹೆಚ್‌. ವಿ. ಚಂದ್ರಶೇಖರ 





ದಿನಂಪ್ರತಿಯಂತೆ ನಾನು ಬೆಳಗ್ಗೆ "ನಿಂಗು' ರೂಮ್‌ಗೆ ಕಾಲಿಟ್ಟಾಗ ಮಂಚದ 
ಮೇಲೆ ಮುಸುಕು ಬೀರಿ ಮಲಗಿದ್ದ ವ್ಯಕ್ತಿಯ ಗೊರಕೆಯ ಠೀವಿಯಿಂದಲೇ ಅವರು 
ನಿಂಗೂನ ತೀರ್ಥರೂಪರೆಂದು ತಿಳಿಯಿತು, ನಾನು ಬಂದ ಶಬ್ದಕ್ಕೆ ಎಚ್ಚೆತ್ತ ಅವರು 
ಒಮ್ಮೆ ಜೋರಾಗಿ ಆಕಳಿಸಿ ಮೈಮುರಿಯುತ್ತಾ ಎದುರಿನ ಗೋಡೆಯ ಮೇಲಿದ್ದ 
ಭ್ರೂಸ್ಲಿ 810% ನೋಡಿದರು. *ಕಣ್ಣೂಗಳಲ್ಲಿ ಅಚ್ಚರಿ ತುಳುಕಿಸುತ್ತಾ ಅವರು 
“ಇದೇನೊ ಚಂದ್ರು ಎಲ್ಲಾ ಕಾಲೇಜು ಓದೊರು ದೇವತೆಯರ ಫೋಟೋ 
ಹಾಕ್ಕೊಂಡರೆ ಇವನು ಯಾವುದೊ ಭೂತನ ಫೋಟೊ ಹಾಕ್ಕೊಂಡಿದಾನೆ' ಎಂದ್ರು. 
ಅದು ಭೂತದ ಫೋಟೊ ಅಲ್ಲ ಪ್ರಸಿದ್ಧ ಕರಾಟೇ ಪಟು ಭ್ಲೂಸ್ಲಿ ಫೋಟೊ ಎಂದು 
ನಾನು ತಿಳಿಸುವಷ್ಟರಲ್ಲಿ ನಿಂಗೂ ರೂಮಿಗೆ ಒಂದ “ಅದೆಂತ ಭ್ರೂಸ್ಲಿಯೊ ಆಸಹ್ಯ 
ಅವನಿಗೆ ಹಾಕ್ಕೊಳೊಕ್ಕೆ ಬಟ್ಟೇನು ಗತಿಯಿಲ್ಲೆ ಒಳ್ಳೆ ಬೀಕನಾಸಿ ತರ ಇದಾನೆ. ಅವನ 
ಫೋಟೊ ತೆಗೆದು ಬಿಸಾಕೊ ಎಂದು ಹೇಳಿ ಗಂಟು ಮೂಟೆ ಕಟ್ಟೆ ಊರಿಗೆ 
ಹೊರಟರು. 


ಪರೀಕ್ಷೆ ಹತ್ತಿರ ಬಂದಿದ್ದರಿಂದ ನಾವು [ನಾನು. ಸೀನಿ, ವೆಂಕ, ನಿಂಗೂ] 
ನಿಂಗೂ ರೂಮಿನಲ್ಲಿ ಓದುವುದಕ್ಕೆ ಸೇರಿದ್ದೆವು. ರಾತ್ರಿ ಒಂದರವರೆಗೆ [ಅದೊಂದನ್ನು 
ಬಿಟ್ಟು] ಉಳಿದ ಎಲ್ಲಾ ಘನ ಕಾರ್ಯಗಳನ್ನು ಮುಗಿಸಿ ನಮ್ಮ ವುಸ್ತಕಗಳನ್ನೇ 
ದಿಂಬಾಗಿಸಿಕೊಂಡು ಇದ್ದಲ್ಲಿಯೇ ಬಿದ್ದು ಕೊಂಡೆವು. 


ಬೆಳಗಿನ ಹಕ್ಕಿಗಳ ಸುಪ್ರಭಾತದ ಬದಲು “ಹೊಪ್‌. ಹುಕ್‌, ಹುಪ್‌” ಅಂತ 
ಎಚಿತ್ರ ಶಬ್ದ. ನಾನು ಬಲವಂತವಾಗಿ ಕಣ್ಣು ಬಿಡುವಂತೆ ಮಾಡಿದಾಗ ಆದು "ನಿಂಗೂ' 
ವಿನ ಗೊಗ್ಗರ ಧ್ವನಿಯೆಂದು ತಿಳಿಯಿತು. ಜೊತೇಗೆ ಅಚ್ಚರಿಯಾಯಿತು. ಏಕೆಂದರೆ 
ನಿಂಗೂ ಸೂರ್ಯ ವಂಶಸ್ತ [ಅಂದರೆ ಸೂರ್ಯ ಹುಟ್ಟಿ ಎರಡು ಮೂರು ಘಂಟೆ 
ಗಳಾದ ಮೇಲೆ ಏಳುವವನು] ಈ ದಿನ ಬೇಗೆದ್ದು ಹೀಗೆ ಒದ್ದಾಡುತ್ತಿರುವುದನ್ನು 
ನೋಡಿ ನಗು ಬಂತು. ಪ್ರಯತ್ನ ಪೂರ್ವಕವಾಗಿ ತಡೆದು ಮೇಲೆಳುತ್ತಿದ್ದಂತೆ ಅವನ 
ಬಲವಾದ ಕೈ ನನ್ನ ಬಲ ದವಡೆಯನ್ನು ಮುಟ್ಟಿ ಹಿಂದೆ ಸರಿಯಿತು. ನನ್ನ ದವಡೆ 

ಎಣ್ಣಿಗೆ ಹಾಕಿದ ಬೊಂಡಾದಂತೆ ಬುರು ಬುರು ಉಬ್ಬಿ ಕೆಂಪಗಾಯಿಶಂ. ನನ್ನ 
ನೋವಿನ ಸಂಕಟ ನನಗಾಗಿದ್ದರೆ ನಿಂಗೂನ ಮುಖದಲ್ಲಿ ವಿಜಯದ ಕಳೆ ಮಿನುಗು 
ತಿತ್ತು 


ಗ್‌ 


ಇದೇನೊ.......ಇದು .... ನಿಂಗೂ ಎಂದು ಸೀನಿ ಕೇಳುತ್ತಿದ್ದಂತೆ “ಲೋ 
ನನ್ನ 18: ಗೆಲವು ಕಣೋ ಇದು” ಎಂದು ಅವನು ಮೈ ಉಬ್ಬಿಸಿದ. ನಾನು 
ನೋವಿನಿಂದ ಮುಲುಗುಟ್ಟಿದೆ. 


ನನ್ನ ದವಡೆ ರೀಪೆರಿಯಾಗಿ ವಾರವಾಗತ್ತು. ಆಗಲೆ ಇನ್ನೊಂದು ಸ್ವಾರಸ್ಯಕರ 
ಪ್ರಸಂಗ, ನಡೆಯಿತು. ನಿಂಗೂ ಮೊದಲಿನಿಂದಲೂ ವ್ಯಾಯಾಮ. ತಾಲಿಮು 
ಮುಂತಾದುವುಗಳನ್ನು ಮಾಡಿ ತನ್ನ ದೇಹವನ್ನು ಕಬ್ಬಿಣದಂತೆ ಮಾಡಿಕೊಂಡಿದ್ದ. 
ಜೊತೆಗೆ "ಕರಾಟೆ' ಅಭಾ ಸದಿಂದಾಗಿ ಅವನಲ್ಲಿ ತನ್ನ ಶಕ್ತಿಯ ಬಗ್ಗೆ ವಿಪರೀತ ಆತ್ಮ 
ವಿಶ್ವಾಸವೇ ಮುಂದಿನ ಈ ವಿಪರೀತಕ್ಕೆ 'ದಾರಿ ಮಾಡಿಕೊಟ್ಟಿತು. 


ಆಗತಾನೆ ರಜೆಗಳು ಮುಗಿದು, ನಾವು ಕೊನೆಯ ವರ್ಷದ College Life 
Enjoy ಮಾಡಲು 0೧1186 ನ ಆವರಣಕ್ಕೆ ಕಾಲಿಡುತ್ತಿದ್ದಂತೆ ಹೊಸದಾಗಿ ಬಂದ 
ಕೆಲವು “ಲಲನಾಮಣಿಯರ” ದರ್ಶನ ನಮ್ಮ ನರಗಳಲ್ಲಿ 5hಂck ಹರಿಸಿ ಕಣ್ಣುಗಳಲ್ಲಿ 
Light ಮೂಡಿಸಿತ್ತು. ಅದರಲೂ “ಕೋಕಿ” (ಕೋಕಿಲಾ ದೇವಿ) ಯ ಸುಂದರ 
ರೂಪ, ನೀಳದೇಹ, ನವಿಲು ನಡೆ ನಿಂಗೂವಿನ ಮನಸ್ಸಿಗೆ ಗ೪wa: ಕುಡಿಸಿತ್ತು. 
ಮಾರನೆ ದಿನದಿಂದ ಅವನ ಬಟ್ಟೆಗಳು ದಿನಕ್ಕಿಂತಲೂ ಗರಿಗರಿಯಾದವು. 'ಕಪ್ಪು 
ಶೂ'ನ ಮುಂಭಾಗ ಕನ್ನಡಿಯಂತೆ ಫಳ ಫಳಿಸ ಹತ್ತಿತು. ಹುಲುಸಾಗಿ ಬೆಳಸಿ 
Trim ಮಾಡಿದ Beard ಸುಗಂಧದೆಣ್ಣೆಯ ಪಾನದಿಂದ ಬಿಸಿಲಿಗೆ ಮಿಚ 
ಹತ್ತಿತು. ಇವೆಲ್ಲದರ ಪರಿಣಾಮ "ಕೋಕಿ' ಯ ಮೇಲಾಯಿತು. [ಎಂದು ನಿಂಗೂ 
ತಿಳಿದ], ನಿಂಗೂವಿಗೆ ದಿನಗಳು ಕ್ಷಣಗಳಾದವು. ಅಮಾವಾಸ್ಕೆ--ಹುಣ್ಣಿಮೆಯಂದು 
ಪ್ರಖಾ ತನಾಗಿದ್ದ ನಿಂಗೂ ಈಗ ಒಂದು ದಿನವು ತಪ್ಪದೆ ಕಾಲೇಜಿಗೆ ಹಾಜರಾಗುವು 
ದನ್ನು ಕಂಡು ನಮ್ಮ ಹೆಡ್ಡು (ಬಿಳಿ) ಮೀಸೆಯ ತುದಿಯಲ್ಲೆ ನಕ್ಕಿದ್ದರು. 


ದಿನ ದಿನಕ್ಕೆ ನಿಂಗೂ, ಕೋಕಿಯ ಸ್ನೇಹ ಹೆಚ್ಚಾಯಿತು. College Day 
ಹತ್ತಿರ ಬಂದಂತೆ ಇನ್ನೂ ಗಾಢವಾಯಿತು. ಇವನ ಅತಿರೇಕ ಕಂಡು ನಾವು ಬುದ್ಧಿ 
ಹೇಳಲು ಪ್ರಯತ್ನಿಸಿ ಮಂಗರಾದೆವು. 


College Day ಗೆ " ಕೋಕಿ' ನಿಂಗೂವಿನ ಸಂಯುಕ್ತ ಮನೋರಂಜನಾ 
ಕಾರ್ಯಕ್ರಮದೊಂದಿಗೆ ನಿಂಗೂವಿನ "ಕರಾಟೆ' ಪ್ರದರ್ಶನ ವಿಶೇಷ ಆಕರ್ಷಣೆ 

ಯಾಗಿದ್ದುದರಿಂದ ಎಲ್ಲರಲ್ಲೂ ಕುತೂಹಲ ಉತ್ಸಾಹ ತುಂಬಿ ಹರಿಯುತ್ತಿತ್ತು. 
ಭಾನುವಾರ ಸಮಾರಂಭದ ಸಿದ್ಧತೆಯಲ್ಲಿ ನಾವು ತೊಡಗಿದ್ದಂತೆ ನಮ್ಮ ಮುಂದೆಯೆ 
ಕೋಕಿಯನ್ನು ಕೂಡಿಸಿಕೊಂಡು ವೆಸ್ಟಾ (ಗೆಳೆಯನ) ದಲ್ಲಿ ನಿಂಗೂ ಠೀವಿಯಿಂದ 
ಹೋದ. ನಮ್ಮಗಳ ಹೊಟ್ಟೆಯಲ್ಲಿ ಮೆಣಸಿನಕಾಯಿ ಆರೆದ ಅನುಭವವಾಯಿತು. 
ನಮ್ಮ 5೩86 ಕೆಲಸ ಕಾರ್ಯಗೆಳೆಲ್ಲ ಮುಗಿದು ತಾಸಾದರು ನಿಂಗೂ ಬರದಿದ್ದರಿಂದ 
ನನಗೆ ಮನಸ್ಸಿನಲ್ಲೇ ದಿಗಿಲಾಯಿತು. ನಾನು ನಿಂಗೂವಿನ ಬೇಟೆಗಾಗಿ ಅವನ ರೂಮಿನ 
ಕಡೆ ಹೊರಟೆ, €. ಆ. 10801681 ಮುಂದೆ ಹೋಗುವಾಗ ಅವನ ವೆಸ್ಟಾ 
ನಿಂತಿತ್ತು. ನಾನು ಕಾತುರದಿಂದ ಒಳಹೊಕ್ಕಾಗ ತುರ್ತು ಚಿಕಿತ್ಸಾ ಕೊಠಡಿಯಲ್ಲಿ 
ನಿಂಗೂ ಕೈಕಾಲುಗಳಿಗೆ ರೀಪೇರಿ ಮಾಡಿಸಿಕೊಳ್ಳುತ್ತಿದ್ದ. ಅವನ ಕುತ್ತಿಗೆ ಪಕ್ಕಕ್ಕೆ 
ವಾಲಿಸಿದ್ದ ರೀಶಿಯಿಂದಲೆ ಅದು ಉಳುಕಿದೆ ಎಂದು ತಿಳಿಯಿತು. ನಾನು ಹೊರ 
ಬಂದು ವೆಸ್ಟಾವನ್ನು ಪರೀಕ್ಷಿಸಿದೆ ಆದಕ್ಕೆ ಯಾವ ಧಕ್ಕೆಯೂ ಆಗಿರಲಿಲ್ಲ. ನಾನು 
ಸೂಕ್ಷ್ಮವಾಗಿ ನಿಂಗೂನ ಬಟ್ಟೆಯನ್ನು ಕೋಕಿಯ ಡ್ರೆಸ್ಸನ್ನು ಪರೀಕ್ಷಿಸಿದೆ. ಏನು 
ಅನಾಹುತದ ಲಕ್ಷಣಗಳು ಕಾಣಲಿಲ್ಲ. ನಾನು ಒಳಕ್ಕೆ ಹೋಗುತ್ತಿದ್ದಂತೆ ಕೋಕಿ 
ಹೊರಟು ಹೋದಳು. 


ನಿಂಗೂ ಪೂರ್ತಿ ರಿಪೇರಿಯಾಗಿ ರೂಮಿಗೆ ಬಂದು ಒಂದು ವಾರವಾಗಿತ್ತು, 
ಯೋಗಕ್ಷೇಮ ವಿಚಾರಿಸುವ ನೆಪದಲ್ಲಿ ನಾನು ಅನನ ರೂಮಿಗೆ ಹೋಗಿದ್ದೆ. ಆಲ್ಲಿ 
ಗೋಡೆಯ ಮೇಲೆ ಭ್ರೂಸ್ಲಿ ಬ್ಲೊಅಫ್‌ ಇರಲಿಲ್ಲ. ನಾನು ಕುತೂಹಲದಿಂದ ಅದರ 
ಬಗ್ಗೆ ವಿಚಾರಿಸಿದೆ. ನಿಂಗೂ ತಲೆ ತಗ್ಗಿಸಿ ನನಗಿಂತ "ಕೋಕಿ' ನೇ ಅದನ್ನು ಇಟ್ಟು 
ಕೊಳ್ಳೊ ಯೋಗ್ಯತೆ ಇರೋಳು ಎಂದು ಸಂಕಟದಿಂದ ಮುಖ ಕಿವಿಚಿದ. ನನಗೆ 
ವಿಷಯ ಅರ್ಥವಾಯಿತು. ನಿಮಗೆ ಅರ್ಥವಾಯಿತೆ ? ಇಲ್ಲದಿದ್ದರೆ "ನಿಂಗೂ' ನನ್ನೆ 
ಕೇಳಿ. 


ನಸರುದ್ದೀನನ ಸಲಹೆ 


ವಿ. ಜಿ: ಭಟ್ಟ 





ನಸರುದ್ದೀನನು ಬಹಳೇ ಧಾರ್ಮಿಕ 
ದಾರ್ಶನಿಕಾ ಕರುಣಾಳು. 


ಒಮ್ಮೆ ನೆರೆಮನಯ ಹೆಂಗಸು ಬಂದಳು 
ತೋಡಿ ಕೊಳಲು: ಗೋಳು 


“ಐದು ವರ್ಪಗಳ ಹಿಂದೆ ಹೋದ ಪತಿ 
ಕೊಂಡು ತರಲು ಆಲೂ 


ಇಂದಿನವರೆಗೂ ಆತನ ಸುದ್ದಿಯೇ 
ಇಲ್ಲವು: ನಾ ಕಂಗಾಲು” 


ನಸರುದ್ದೀನನು ಯೋಚಿಸಿ, ಧೇನಿಸಿ 
ತಿಳಿಸಿದ ಆಕೆಗೆ ಖೂಬಿ 


“ಆಲೂಗಡ್ಡೆಯ ಚಿಂತೆಯನೇ ಬಿಡು 
ಅಟ್ಟು ತಿನ್ನು ಗೋಬಿ” 

ನವಿಲು ಮತ್ತು ಕಾಕರಾಜನ ಕತೆ 


ರಾ. ಶಿ. ಯವರ "ಇಂದಾನೊಂದು ಕಾಲದಲ್ಲಿ'ಯ ಸಂಕಲನದಿಂದ 





ಇಂದಾನೊಂದು ಊರಿನಲ್ಲಿ ದೊಡ್ಡ ಬಂಗಲೆಯ ಹಿಂದೆ ಇದ್ದ ಹಲಸಿನ 
ಮರದ ಮೇಲೆ ಎಲೆಗಳ ಮರೆಯಲ್ಲಿ ಪುಟಾಣಿ ಗೂಡನ್ನು ಕಟ್ಟಿಕೊಂಡು ಹೊಸ 
ಸಂಸಾರವನ್ನು ' ಶುರುಮಾಡಿದನಂತೆ, ಕಾಕರಾಜ. ಹೊಸ ಹೆಂಡತಿ, ಮೆಚ್ಚುವ 
ಪ್ರಾಯ, ಅದರ ಮೇಲೆ ಕಾಕದೃಷ್ಟಿ, ಕೇಳಬೇಕೇ ಕಾಕರಾಜನ ಸಂಭ್ರಮ! 


ಮಳೆ ಬೀಳುಕ್ಕೆ ಶುರುವಾಯಿತು. ಮಳೆ ಬಂದೇ ಬಂತು, ತಿರುಗಿ ಬಂತು. 
ಕೆಮ್ಮಣ್ಣು ಧೂಳನ್ನು ಅಡಗಿಸುತ್ತಾ ಬಂತು ಮಳೆ. ಕಾಕರಾಜನಿಗೆ ಬಲು ಉತ್ಸಾಹ 
ಏರಿತು, ಜಡಿ ಮಳೆ ಬೀಳುತ್ತಿತ್ತು. ಹೊರಗೆ ಹೋಗುವಂತಿರಲಿಲ್ಲ. 


ಎರಡು ವಾರಗಳಾಗಿರಬಹುದು. ಕಾಕಾ ವೈದ್ಯರ ಬಳಿ ಹೋಗಿ, ಔಷಧಿ 
ತಂದು “ಇದನ್ನು, ತೆಗೆದುಕೊ, ನನ್ನ ಚಿನ್ನ! ವಾಂತಿ ಕಡಿಮೆ ಆಗುತ್ತೆ, ಸಂಕಟ 
ಇಳಿಯುತ್ತೆ. ಆಗ ತಿನ್ನುಕ್ಕೆ ಆಗುತ್ತೆ, ತಿಂದದ್ದು ಮೈ ಹತ್ತುತ್ತೆ. ಹುಳಿ 
ದಾಳಿಂಬ್ರೆ ತಂದು ಕೊಡ್ತೀನಿ, ಕಾಗೆ ಕಡುಬು ತರ್ತೀನಿ," ಎಂದು ಪ್ರೀತಿಯ 
ಮಾತಾಡುತ್ತ, ಕಾಕರಸಿಯನ್ನು ಉಪಚರಿಸುತ್ತಿತ್ತಂತೆ. ಪ್ರೇಯಸಿಗೆ ನಿದ್ರೆ ಬರದೆ 
ಇದ್ದರೆ, ಕಾಕರಾಜ ಲಾವಣಿ ಕಟ್ಟಿ ಹಾಡ್ತಾ ಇದ್ದನಂತೆ. ಜಾನಪದ ಗೀತೆಗಳನ್ನು 
ಪಲುಕ್ತಾ ಇದ್ದನಂತೆ, ನನ್ನಿನ್ನಿ, ನನ್‌ರನ್ನ, ಇಷ್ಟನ್ನಾದರೂ ತಿಂದು ಬಿಡು, ಎಂದು 
ಬೂಚೆ ಮಾತಾಡ್ತಾ ಇತ್ತಂತೆ. 


ಇನ್ನೆರಡು ವಾರಗಳಾಯಿತು. “ಅದು ಬೇಕು ಅಂದ್ರೆ! ಇದು ಬೇಕು 
ಅಂದ್ರೆ!” ಅಂತ ಕ್ಯಾಕರಿಸಿ ಅಡ್ಡಡ್ಡಲಾಗಿ ನಡೆಯುತ್ತ ಕೇಳುಕ್ಕೆ ಪ್ರಾರಂಭಿಸಿದಳಂತೆ, 
“ಲೇ! ಎಷ್ಟು ಚೆನ್ನಾಗಿ ಕಾಣಿಸ್ತಾ ಇದೀಯೆ ! ಮನುಷರು ಇಷ್ಟು ಚೆಂದ ಕಾಣಿಸು 
ವುದಕ್ಕೆ, ನಾಲ್ಕು ತಿಂಗಳು ಕಾಯ್ತಾರೆ” ಎಂದು ಕಾಕರಾಜ, ಕೊಕ್ಕಿಗೆ ಕೊಕ್ಕನ್ನು 
ಹಿತವಾಗಿ ಮಸೆಯಿತಂತೆ. 


ಸ ಇ ಶೇ ರ್ಶ ೫ 


ದೊದ್ಮ ಬಂಗಲೆಯ ಹಿತ್ತಲಿನಲ್ಲಿ ಗುಡಿಸಿಲು ಹಾಕಿಕೊಂಡು ಮಾಲಿ ರಂಗ 
ವಾಸವಾಗಿದ್ದನಂತೆ, ಹಿಶ್ತಲು ದೊಡ್ಡದು, ಮರ ಗಿಡ ಬಳ್ಳಿ ಹೆಚ್ಚು, ಹಾಗಾಗಿ 

ಹಾವು ಹುಳು ಸೇರಿಕೊಂಡಿತ್ತು. ಅದಕ್ಕೇ ಮಾಲಿ ನಾಲ್ಕು ನವಿಲುಗಳನ್ನು ಸಾಕಿ 
ಕೊಂಡಿದ್ದನಂತೆ. ರಂಗನಿಗೆ ಇಪ್ಪತ್ತರ ಪ್ರಾಯ. ಓದುಬರಹ ತಿಳಿದವನಲ್ಲ. 
ದುಡಿದು ಕೆಲಸ ಮಾಡುತ್ತಿದ್ದ. ಕಾಕರಾಜನ ಆಲಾಪ ಪ್ರಲಾಪಗಳು ರಂಗನ ಕಿವಿಗೆ 
ಬಡಿಯುತ್ತಿತ್ತು. “ಈ ಕಾಗೆ ಮುಂಡೇದು, ಹಂಗಾ ಕೆ ಒದರಾಡ್ತಿದೆ. ಕಾಕಾ 
ಎಂದು ಎಲ್ಲರ ಹಾಗೆ ಕೂಗದೆ ಎಂಗೆಂಗೊ ನರಳುತ್ತಲ್ಲ! ಇದಕ್ಕೇನು ಬೇನೆ 
ಇರಬೋದು?” ಎಂದು ರಂಗ ಯೋಚಿಸಿದ. ನಿದ್ರೆಗೆ ಭಂಗ ಆದರೆ, ರಂಗ 
ಯೋಚಿಸದೆ ಏನುಮಾಡಾನು? ಇಪ್ಪತ್ತರ ಪ್ರಾಯ. ಏನೋ ತೊಂಚಾವಂಚ, 
ಎಂಥದೋ ಮುಲಮುಲ, ಯಾವುದೂ ಸರಿಯಾಗಿ ತಿಳಿಯಲೊಲ್ಲದು. ಮರೆ 
ಯಾಗಿರೋದು ಏನಿದ್ದರೂ ಪರದೆ ಸರಿಸಿ ತಿಳಿದುಕೋಬೇಕು ಎನ್ನುವ ಕುತೂಹಲ. 


ಒಂದು ರಾತ್ರಿ ಕಾಕರಾಜನ ಲಾವಣಿ ಹಾಡುವಿಕೆಯು ಅತಿಯಾಯ್ತು. 
ಬೆಳಿಗ್ಗೆ ಎದ್ದು ರಂಗ “ಕಾಕರಾಜನ ಮನೆಯನ್ನು ಇವತ್ತು ತಪಾಸ್‌ ಮಾಡಬೇಕು” 
ಎಂದುಕೊಂಡ. ಬೆಳಗಿನ ಕೆಲಸ ಮುಗಿದ ಮೇಲೆ ಹಲಸಿನ ಮರ ಹತ್ತಿದ. ಕಾಕ 
ರಾಜನ ಮನೆಯಲ್ಲಿ ಔಷಧಿ ಶೀಷೆಗಳಿದ್ದರೆ, ಪಾಪ! ಇಂತಹ ಬೇನೆ ಬಂದಿದೆ, 
ಎಂದು ತಿಳಿಯಬಹುದು ಎಂದುಕೊಂಡು ಮರ ಹತ್ತಿ ಕಾಕರಾಜನ ಗೂಡನ್ನು 
ನೋಡಿದ. ಅಲ್ಲೇನಿತ್ತು? ನಾಲ್ಕು ಮಂಕು ಮಂಕಾದ ಮೊಟ್ಟೆ ಗಳು! ಓಹೋ! 
ಮೊಟ್ಟೆ ಮಡುಗುಕ್ಕೋಸ್ಕರ ಹಂಗೆಲ್ಲಾ ಹೊಡುಕೊಂತಿತ್ತು” ಎಂದು ರಂಗ ಆಂದು 
ಕೊಂಡ. ಕೆಳಗಿಳಿದು ಬಂದ ರಂಗ. ಅವನ ಗುಡಿಸಿಲಿನ ಹತ್ತಿರ ನವಿಲುಗಳು 
ಆಡುತ್ತಿದ್ದುವು. ಅವುಗಳ ರೆಕ್ಕೆ ಪುಕ್ಕಗಳ ರಂಗು ನೋಡಿದ. ಆಗ ಅವನಿಗೆ 
ಒಂದು ಆಲೋಚನೆ ಹೊಳೆಯಿತು. 


“ಮಸಲ! ಕಾಕರಾಜನ ಮಂಕು ಮಂಕು ಮೊಟ್ಟೆಗಳಿಗೆ, ನಾನು, ರಂಗು 
ರಂಗಿನ ಬಣ್ಣ ಹಚ್ಚಿಬಿಟ್ಟರೆ! ಕಾಕರಾಜ, ಕಾಕರಿಸಿ, ಮಧ್ಯಾಹ್ನದ ಊಟಕ್ಕೆ 
ಹಿಂತಿರುಗಿದಾಗ, ಬಣ್ಣ ಬಣ್ಣದ ಮೊಟ್ಟೆಗಳನ್ನು ನೋಡಿ ಸಂತೋಷಪಟ್ಟು 
ಕೊಂಡಾನು! ಆಮೇಲಾದರೂ ಕಾಕಾ ಅಂತ- ಸಹಜವಾಗಿ ಹಾಡಿಯಾನು!” 
ಎಂಬ ಯೋಚನೆ. 


ಯೋಚನೆಯನ್ನು ಕಾರ್ಯಗತಮಾಡಬೇಕು ಎಂದು ನಿರ್ಧರಿಸಿದ. ಬುಡಾನ್‌ 
ಸಾಬಿ ಅಖಾಡಾಕ್ಕೆ ಹೋಗಿ, ಮೊಹರಂ ಹಬ್ಬಕ್ಕೆ ಹಚ್ಚುವ ಬಣ್ಣಗಳನ್ನು ತೆಗೆದು 
ಕೊಂಡು ಬಂದ. ಮರ ಹತ್ತಿದ, ಕಾಕರಾಜನ ಮೊಟ್ಟೆಗಳಿಗೆ ರಂಗು ರಂಗಿನ ಬಣ್ಣ 

ಹಚ್ಚಿದ. ಕಾಮನಬಿಲ್ಲಿನ ಹಾಗೆ ಆ ಮೊಟ್ಟೆ ಕೈಗಳು ಕಂಡಾಗ ಹಿಗ್ಗಿದ, ಕೆಳಗಿಳಿದು 
ಬಂದರ ಗುಡಿಸಿಲ ಮುಂದೆ ಕುಳಿತ, 


ಎದುರಿನಲ್ಲಿ ನವಿಲುಗಳು ಆಡುತ್ತಿದ್ದುವು. ಮೂರು ಹೆಣ್ಣುಗಳು, ಒಂದೇ 
ಗಂಡು. ಅಂದಮೇಲೆ ಗಂಡಿನ ಜಂಭ ಕೇಳಬೇಕೇ? ರೆಕ್ಕೆ ತೆರೆದು ಅಂತಃಪುರದ 
ಆರಸಿಯರನ್ನು ನೋಡುತ್ತಾ ಕೇಕೆ ಹಾಕಿ ಕುಣಿಯುತ್ತಿತ್ತು. ತಾನೂ ಹಾಗೆಯೇ 
ಕುಣಿಯಬೇಕು ಎಂದು ರಂಗನಿಗೆ ಅನ್ನಿಸಿತು. 


ಮಧ್ಯಾಹ್ನ ಊಟದ ಹೊತ್ತು, ಕಾಕರಿಸಿ ಹಿಂತಿರುಗಿ ಮೊದಲು ಬಂದಳು. 
ಊಟವನ್ನು ಸಿದ್ಧಮಾಡುಕ್ಕೆ ಶುರುಮಾಡಿದಳು. ಆ ಗಲಾಟೆಯಲ್ಲಿ ಮೊಟ್ಟೆಗಳತ್ತ 
ದೃಷ್ಟಿ ಆಕೆ ಹಾಯಿಸಿಲೇ ಇಲ್ಲ. ಸ್ವಲ್ಪ ಹೊತ್ತಿನಲ್ಲೇ ಕಾಕರಾಜ ಹಿಂತಿರುಗಿದ. 
ಗೂಡಿಗೆ ಹೋದ. ಮೊಟ್ಟೆಗಳನ್ನು ನೋಡಿದ. ಅವುಗಳನ್ನು ನೋಡಿದ ಕೂಡಲೇ 
ನೆಲದ ಮೇಲಕ್ಕೆ ದೃಷ್ಟಿ ಹರಿಸಿದ. ನವಿಲನ್ನು ಕಂಡ. 


ಕೋಪ ಉಕ್ಕಿಬಂತು. ಸರ್ರಂತ ಮಿಂಚಿನಂತೆ ಹಾರಿಬಂದು ಗಂಡು ನವಿಲನ್ನು 
ಕುಕ್ಕಿ" ಕುಕ್ಕಿ ಗಾಯಮಾಡಿದ. ಆಮೇಲೆ ಜುಟ್ಟು ಜನಿವಾರ ಕಿತ್ತು ಹಾಕಿ, 
ಸಂನ್ಮಾಸಾಶ್ರದು ತೊಗೊಂಡು ಹಿಮಾಲಯದ ತಪ್ಪಲಿಗೆ ತಪಸ್ಸಿಗೆ ಅಂತ ಹೊರಟು 
ಹೋದ. ಹೋಗುವ ಮೊದಲು ಸಂನ್ಕಾಸಿಯ ದಂಡದಿಂದ ಕಾಕರಸಿಯನ್ನು 
ಚೆನ್ನಾಗಿ ಥಳಿಸಿ “ನಿನ್ನ ಮಿಂಡ ಸತ್ತು ಹೋದ, ನಿನ್ನ ಗಂಡ ತಲೆ ಬೋಳಿಸಿಕೊಂಡು 
ಹಾಳಾಗಿ ಹೋದ. ಈ ಅಡ್ಡಕಸಬಿ ಮಕ್ಕಳನ್ನು ಹೇಗಾದರೂ ಕಾಪಾಡಿಕೊ” 
ಎಂದು ಕೊಕ್ಕು ತುಂಬಾ ಬೈದು ಹಾರಿಹೋದ. 


ಎಂದು ನವ್ಯ ಅಡುಗೂಲಜ್ಜಿ ಕಾಕರಾಜ, ನವಿಲಿನ ಕತೆಯನ್ನು ಮೊಮ್ಮಕ್ಕಳಿಗೆ 
ಹೇಳಿದಳು. 





ಶುಭಾಶಯಗಳೊಂದಿಗೆ ;--- 


; ಪುಡ್‌ $ 
ವೆರೈಟಿ. ಪುಡ್‌ ಪ್ರಾಡಕ್ಟ್‌ 
ಉತ್ತಮ ದರ್ಜೆ ಬಿಸೃತ್ತುಗಳ ತಯಾರಕರು 





ಕಾರಾನೆ : ನಂ. 55, ಬೊಮ್ಮಸಂದ್ರ ಇಂಡಸ್ಟ್ರಿಯಲ್‌. 
ಲೇಔಟ್‌, ಆನೇಕಲ್‌ ತಾಲ್ಲೂಕು 
ಬೆಂಗಳೂರು ಜಿಲ್ಲೆ 

ಮುಖಾಮುಖಿ ೩ 


—ಅಪ ್ರಸ್ತುತೆ 





ಅಪರಂಜಿ, ಕವಡೆ ಡಬ್ಬಿಯನ್ನು ಸೈಡ್‌ ಬ್ಯಾಗಿನಲ್ಲಿ ಹಾಕಿಕೊಂಡು ಹೊರಕ್ಕೆ 
ಹೊರಡಲು ಸಿದ್ಧಳಾಗುತ್ತಿದ್ದಂತೆ, ತಾಯಿ ಕೊರವಂಜಿ 


“ಎಲ್ಲಿಗೆ ಹೋಗುತ್ತೀ ?" ಎಂದು ಕೇಳಿದಳು, 
“ಅಮ್ಮಾ ಇದು ಅಪಶಕುನ.” ಎಂದಳು ಅಪರಂಜಿ. 


ಕೊರ : ನಾವಿರುವ ಕಾಡನ್ನು ಕಡಿದು ಬೋಳು ಮಾಡಿದ್ದು ಅಪಶಕುನ. 
ಮಳೆ ಬಾರದೆ ಭೂಮಿ ಬಂಜರು, ಬೆಟ್ಟ ಿಗುಡ್ಡಗಳೆಲ್ಲಾ ಬೋಳು. ಬರ, ಕ್ಷಾಮ, 
ಡಾಮರದ ಈ ಕಾಲದಲ್ಲಿ ಹಕ್ಕಿಗಳೇ ಇಲ್ಲವಾಗಿ ಶಕುನ ಎಲ್ಲಿಂದ ಬಂತು? ಒಂಟಿ 
ಹುಡುಗಿ ಕಾಡಿನಲ್ಲಿದ್ದರೆ ಭಯವಿಲ್ಲ. ಹುಲಿ, ಆನೆ, ಸಿಂಹಗಳಿರಲಿ ಕರಡಿಗಳಿಗೂ 
ಗತಿಯಿಲ್ಲ. 


ಅಪರಂಜಿ ! ಕರಡಿಗಳೆಲ್ಲಿ? 
ಕೊರವಂಜಿ : ಫ್ರಾನ್ಸಿಗೆ ಹೋಗಿರಬೇಕು ! 


ಅಪರಂಜಿ : ಕರಡಿಗಳಿಗೆ ಭಾರತೀಯರು ಕ್ರೌರ್ಯ ತೋರಿಸುತ್ತಿದ್ದಾರೆ 
ಅಂತ ಅನ್ನಿಸಿ ನಮ್ಮ ಮಾನ ಕಳೆಯಿತಲ್ಲಾ, ಆ ಕರಡಿಯೇ ? 


ಕೊರವಂಜಿ. : ಮಾನಗೆಟ್ಟವರ ಮಾತನ್ನು ಕೇಳಿ ಬೆಲೆ ಕೊಡುವೆವಲ್ಲಾ. 
ಅವರ ಸರ್ಟಿಫಿಕೇಟಿಗೆ ಹಾತೊರೆವೆವಲ್ಲಾ, ಅದರಿಂದ ನಾವೇ ಕಳೆದುಕೊಳ್ಳು 
ತ್ತಿದ್ದೇವೆ ಮಾನಾನ, 

ಅಪರಂಜಿ : ಈಗ ಊರಿಗೆ ಹೋಗುತ್ತಿದ್ದೇನೆ. 


ಕೊರವಂಜಿ: ಅದಕ್ಕೇ ಹೇಳಿದ್ದು ಇದು ಊರುಗಳಿಗೆ ಹೋಗುವ ಕಾಲ 
ವಲ್ಲ ಅಂತ, 

ಅಪರಂಜಿ : ಈಗತಾನೇ ವಾರ್ತೆ ಬಂದಿದೆ. ಅನೇಕ ರಾಜ್ಮ್ಕಗಳ ಅನೇಕ 
ನಗರಗಳಲ್ಲಿ ನಿನ್ನೆ ರಾತ್ರಿಯಿಂದ ಯಾವ ಘಟನೆಗಳೂ ವರದಿಯಾಗಿಲ್ಲವಂತೆ. 


ಕೊರವಂಜಿ : ಹಾಡೇ ಹಗಲಿನಲ್ಲೇ ನಿನ್ನೆ ಹಲವು ಚೂರಿ ಇರಿತ, ಲೂಟಿ, 
ಅಗ್ನಿ ಸ್ಪರ್ಶ, ಕಲ್ಲು ತೂರಾಟಗಳೆಲ್ಲ ಮುಗಿದ ಮೇಲೆ ಸಂಪೂರ್ಣ ಬಿಗಿ ಕ್ರಮ 


ಗಳನ್ನು ಕಟ್ಟುನಿಟ್ಟಾಗಿ ತೆಗೆದುಕೊಂಡ ಮೇಲೆ, ಆಗಿರಬಹುದಾದ ಗುಂಪು ಘರ್ಷಣೆ, 
ಪರಸ್ಪರ ಗುಂಡಿನ ಚಕಮಕಿಗಳನ್ನು ನೀನು ಗಮನಕ್ಕೆ ತಂದುಕೊಡಿಲ್ಲವೇಕೆ ? 


ಅಪರಂಜಿ: ಅಮ್ಮಾ ನಿನ್ನ ಮಾತು ಉದ್ವೇಗಕರ ಎಂದು ಧೃಡವಾಗಿ 
ನಂಬಿದ್ದೇನೆ 


ಕೊರವಂಜಿ : ನಮ್ಮ ಉದ್ವೇಗ ಇರುವೆ. ಇದ್ದಂತೆ ಮಗಳೇ, ಆದರೆ 
ಜೀವನ ಪ್ರವಾಹದಲ್ಲಿರುವ ಮೊಸಳೆಗಳನ್ನು ಬೆಳೆಯಗೊಟ್ಟಿರುವುದಕ್ಕೆ ಜವಾಬ್ದಾರಿ 
ಯಾರೂ ಹೊರುತ್ತಿಲ್ಲ, ನಮಗೇ ಈ ನೀತಿ ಭಾಧೆ. 


ಅಪರಂಜಿ : ಚಾಮುಂಡಿ ಬೆಟ್ಟಕ್ಕೆ ಕಲ್ಲು ಹೊರುವ ಕೆಲಸ ಅಂತಿಯಾಮ್ಮ? 
ಕೊರವಂಜಿ : ಅಲ್ಲ ಹಾಲು ಗಡಿಗೆಯಲ್ಲಿ ಹುಳಿ ಹಿಂಡುವ ಕೆಲಸ. 


ಅಪರಂಜಿ : ಅದು ಯಾರೋ ತಿಳಿಗೇಡಿಗಳ ಕೆಲಸ ಅಮ್ಮಾ . ಆದರೆ 
ಸಜ್ಜನರು ಹೊರಕ್ಕೆ ಹೋಗಿ ತಮ್ಮ ಶಕ್ತಿ ಪ್ರದರ್ಶನ ಮಾಡಬೇಕು ಅಂತಾರೆ 
ಜನನಾಯಕರು. ಹಿಂಸೆಯನ್ನು ತಡೆಯಬೇಕು, ಭಯದ ವಾತಾವರಣವನ್ನು 
ತಗ್ಗಿಸಬೇಕು. 


ಕೊರವಂಜಿ : ಇವರು ಯಾರೂ ಇಲ್ಲದಾಗ ,ಹಿಂಸೆ, ಭಯಗಳು ಹೆಚ್ಚು 
ಕಾಟ ಕೊಡುತ್ತಿರಲಿಲ್ಲ. 


ಅಪರಂಜಿ : ಅಮ್ಮಾ ಇದು ಕಾಣದ ವಿದೇಶಿ ಶಕ್ತಿಗಳ ಕೈವಾಡ ವಿರಬೇಕು 
ಅಂತಾರೆ. 


ಕೊರವಂಜಿ: ಆ ದುಷ್ಟಶಕ್ತಿಗಳ ಕೈವಾಡ ನಡೆಯದಂತೆ ಮಾಡುವುದೇ 
ಅವರ ಕರ್ತವ್ಯ. ಊರು ಸೂರೆಯಾದ ಮೇಲೆ ಕೋಟೆ ಜಾಗಿಲು ಹಾಕಿಸುವು 
ದಕ್ಕಲ್ಲ ಅವರಿರುವುದು. 


ಅಪರಂಜಿ : 
ಕೊರವಂಜಿ : 


ಅಪರಂಜಿ : 
ವಿಜಯ ಸಾಧಿಸಿದೆ. 

ಕೊರವಂಜಿ : 

ಅಪರಂಜಿ : 


ಕೊರವಂಜಿ : 

ಹಾಗಾದರೆ ನಾನೀಗ ಹೊರಡಲೋ ಬೇಡವೋ ? 
ಈಗ ಹೇಗಿದೆ ? 


ಸಮಸ್ಯೆಗೆ ಪರಿಹಾರ ದೊರೆತಿದೆ. ರಾಜ ವೈತಿಕ ನೈಪುಣ್ಯ 


ತಥಾಸ್ತು, ಆದರೆ ಒಂದೇ ಅನುಮಾನ ನನಗೆ. 
ಏನದು ? 


ಪಂಜಾಬಿ ಸುಭಾ ಆಗಲಿಲ್ಲವೇ ? ಪಂಜಾಬಿ ಹಿಂದೀ ಭಾಷೆ 


ಗಳನ್ನು ಒಂದೊಂದು ಗುಡ್ಡೆಯಲ್ಲಿ ಸೇರಿಸಿ ಬಿಡುತ್ತಾರಲ್ಲ? 


ಅಪರಂಜಿ : 
ಅದಕ್ಕಂತೀಯಾ ? 


ಕೊರವಂಜಿ : 


ಹಿಂದೀ ಭಾಷಾ ಪ್ರದೇಶಗಳನ್ನು ಹರ್ಮಾಣಕ್ಕೆ ಸೇರಿಸುತ್ತಾರಲ್ಲ 


ಯಾವುದಕ್ಕೂ ಅಲ್ಲ, ಅವರವರನ್ನೇ ಬೇರೆ ಬೇರೆ ಮಾಡಿದರೆ 


ಪ್ರತ್ಯೇಕತೆಗೆ ಬೆಂಬಲ ಕೊಟ್ಟಂತಲ್ಲವೇ ? 


ಶಿ 


ಅಪರಂಜಿ : 


ಕೊರವಂಜಿ : 


Let us hope for the best. 


1943 ರಿಂದಲೂ ಅದನ್ನೇ ನಾವು ಮಾಡುತ್ತಿರುವುದು. 


ಧರ್ಮ ವಿಭಜನೆ ಆಗುತ್ತಲೇ ಬಂದಿವೆ. ಈಗಲೂ ನಾವು ಸಮರಸವನ್ನೇ ಹಾರೈ 
ಸುತ್ತಿದ್ದೇವೆ, ಶಾಂತಿ, ತುಷ್ಟಿ,'ಪುಷ್ಟಿಗಳು ಹೆಚ್ಚಲಿ. 


ಅಪರಂಜಿ : 


ನಾನೂ ಅವನ್ನೇ ನಿರೀಕ್ಷಿಸುತ್ತಾ ನಗರಕ್ಕೆ ಹೊರಟಿದ್ದೇನೆ. 


ಲೀಲಾ ಮಿರ್ಲೆ 





"ಹಾಳ್‌ ಗಂಟಲು ಕೆರಿತಾನೇ ಇದೆ. ಸಾಕಪ್ಪಾ, ಎಷ್ಟ್‌ ಅನುಭವಿಸೋದು 
ಈ ಜ್ವರಾನ, ಸ ಲ್ಪ ಕಾದಾರಿದ ನೀರು. ಕೊಡು” ಆರ್ಭಟಿಸಿದರು ಜ್ವರ ಬಂದು 
ಮಲಗಿದ್ದ ದೊಡ್ಡಪ್ಪ. 

“ಅಬ್ಬಬ್ಬಾ, ಇವರಿಗೆ ಬರೊ ಜ್ವರ, ನಂಗಾದ್ರೂ ಬಂದಿದ್ರೆ ಎಷ್ಟೊ ವಾಸಿ 
ಯಾಗ್‌ತಿತ್ತು. ಹುಲಿಗೆ ಹುಣ್ಣೆದ್ದ ಹಾಗೆ ಆಡ್ತಾರೆ ನಿಂ ದೊಡ್ಡಪ್ಪ ಅಂತ 
ಗೊಣಿಗಿದರು ದೊಡ್ಡಮ್ಮ. 


ರಜಕ್ಕೇಂತ ಸೋಮನೂರಿನಲ್ಲಿದ್ದ ನಂ ದೊಡ್ಡಮ್ಮನ ಮನೆಗೆ ಹೋಗಿದ್ದೆ. 
ಆಗಿನ್ನೂ ಕಾಲೇಜಿನಲ್ಲಿದ್ದೆ ನಾನು, ದೊಡ್ಡಪ್ಪ ಭಾರಿ ಕಾದಂಬರಿಕಾರರು. 


“ಇವರಿಗೆ ಜ್ವರ ಬಂದ್ರೆ ಸುಧಾರಿಸೋದು ಬಲು ಕಷ್ಟ. ಏನೊ ಹುಡುಕಿ 
ಕೊಂಡು ಗೋಳಾಡ್ತಾರೆ, ಜ್ವರ ಮನುಷ್ಯರಿಗೆ ಬರದೆ ಮರಕ್ಕೆ ಬರುತ್ಕೆ. ಈ 
ಪುಸ್ತಕ ಬರೆಯೋರ ಹಣೇಬರವೆಲ್ಲಾ ಇಷ್ಟೇ ಅಂತ ಕಾಣುತ್ತೆ. ಹೇಳೋದು 
ಪ್ರರಾಣಿ, ತಿನ್ನೋದು ಬದನೆಕಾಯಿ ಅಂದ ಹಾಗೆ, ಕಷ್ಟ ಸುಖಃಗಳ ಮೇಲೆ 
ಏನೇನೊ ಸುಳ್ಳಂಪಳ್ಳೇ ಬರೀತಾರಲ್ಲಾ, 99” ಜ್ವರ ಬಂದ್ರೆ ಹ್ಮಾಗ್‌ ಆಡ್ತಾರೆ 
ನೋಡು, ತೆಪ್ಪಗೆ ಮುಸುಕ್‌ ಹೋದ್‌ಕೊಂಡು ಮಲಕ್ಕೊ ಬಾರದೆ.” ಅಂತ 
ಬೇಜಾರು ಮಾಡಿಕೊಂಡರು ದೊಡ್ಡಮ್ಮ. 


“ಇಲ್ಲಾ ದೊಡ್ಡಮ್ಮ, ಅವರಿಗೆ ಸುಮ್ಮನಿರೋದು ಕಷ್ಟ. ಸದಾ ಓದು, 


ಬರಹ ಮಾಡ್‌ತಿರೋರಿಗೆ, ಪೆದ್ದಾಗ್‌ ಮಲಗಿರೋದು ತುಂಬಾ ಕಷ್ಟ ಅಂತ 
ಕಾಣುತ್ತೆ. ಅವರಿಗೆ ಓದಕ್ಕೆ ಏನಾದ್ರೂ ಪುಸ್ತಕ ಕೊಡಲಾ” ಎಂದೆ. 


“ಕೇಳ್‌ ನೋಡು ಓದೋದು ಬರೆಯೋದು ಬಿಟ್ಟು ನಿಂ ದೊಡ್ಡಪ್ಪಂಗೆ 
ಇನ್ನೇನು ಬರೊಲ್ಲಾ” ಅಂದ್ರು ದೊಡ್ಡಮ್ಮ. 


“ಓದಕ್ಕೇನಾದ್ರೂ ಪುಸ್ತಕ ಬೇಕೇ ದೊಡ್ಡಪ್ಪ?” ಎಂದೆ. 

“ಹೂಂ ಓದೋಣ ಅನ್ನಿಸುತ್ತೆ, ಆದ್ರೆ ಮನೇಲಿರೋದೆಲ್ಲಾ ಓದಿದೀನಿ. 
ಲೈಬ್ರೆರಿಗೆ ಹೋಗೋ ಹಾಗಿಲ್ಲ, ಹಾಳು ಜ್ವರ ಅಯ್ಯೋ, ಅಮ್ಮಾ” ಅಂತ ಪುನಃ 
ನರಳಿದರು. 


“ಅದಕ್ಕೇನಂತೆ ದೊಡ್ಡಪ್ಪ, ಲೈಬ್ರೆರಿಗೆ ನಾನ್‌ ಹೋಗಿ ಪುಸ್ತಕ ತರ್ತೀನಿ” 
ಅಂದೆ. 


3 ೨9 
ಹೂಂ” ಅಂದ್ರು ದೊಡ್ಡಪ್ಪ. 


ಸಂಜೆ ಲೈಬ್ರೆರಿಗೆ ಹೋಗಿ, ಹುಡುಕಿ, ಹುಡುಕಿ, ಒಳ್ಳೆ ಒಂದ್‌ ಪತ್ತೇದಾರಿ 
ಕಾದಂಬರಿ ತಂದೆ. ದೊಡ್ಡಪ್ಪಂಗೆ ಕೊಟ್ಟೆ, 


ಅರ್ಧ ಗಂಟೆ "ಆಗಿಲ್ಲ "ಧೊಪ್‌' ಅಂತ ಪುಸ್ತಕ ನೆಲಕ್ಕೆ ಬಿದ್ದ ಶಬ್ದ, ಓಡಿ 
ಹೋಗಿ ನೋಡಿದೆ. ಪುಸ್ತಕ ನೆಲದ ಮೇಲೆ ಬಿದ್ದಿತ್ತು. 


“ಥೂ, ದರಿದ್ರ ಪುಸ್ತಕ, ಅದೇನು, ನಾಕ್‌ ಪೇಜಿಗೆ ಒಂದ್‌ ಹೆಣ ಬಿಳಿಸಿದ್ರೆ, 
ಪತ್ತೇದಾರಿ ಕಾದಂಬರಿ ಆಗಿಬಿಡುತ್ತೆ ಗೆಂ೪ನೇ ಇಲ್ಲಾ. ಅವಿವೇಕಿ ಯಾವೋನೊ 
ಬರೆದಿದಾನೆ ದುಡ್ಡು ಮಾಡಕ್ಕೆ” ಅಂದ್ರು. 


ಮಾರನೆ ದಿನ ಸ್ವಲ್ಪ ಹೋಚಿಸಿ, ಮನೋ ವಿಜ್ಞಾನದ ಹಿನ್ನೆಲೆಯಲ್ಲಿ 
ಬರೆದ ಒಂದು ಕಾದಂಬರಿಯನ್ನ ತಂದೆ. ವಿಷಯ ಚೆನ್ನಾಗಿದೆ ಅನ್ನಸ್ತು ನನಗೆ. 
ದೊಡ್ಡಪ್ಪಂಗೆ ಪುಸ್ತಕ ಕೊಟ್ಟೆ. 


ಅರ್ಧ ಗಂಟೆ ನಂತರ ತಿರುಗಿ "ಧೊಪ್‌' ಶಬ್ಧ. “ಯಾಕ್‌ ದೊಡ್ಡಪ್ಪ' 
ಅಂದೆ. 


“ಇದು 1೩test 1868108 ಆಗೋಗಿದೆ. ಎಲ್ಲಾತಕ್ಕೂ ಮನಸ್ಸೇ ಕಾರಣ 
ಅಂತ ಈ ಡಾಕ್ಟರುಗಳು ಹೇಳಕ್ಕೆ, ಈ ಕಾದಂಬರಿಕಾರರು ಬರೆಯಕ್ಕೆ. "ಹೇಳೋನು 
ಹೆಡ್ಡ ಅಂದ್ರೆ ಕೇಳೋನು ಕಿವುಡನೇ' ಅನ್ನೋಹಾಗೆ, ಎಲ್ಲಾ ಅಸಂಬದ್ಧ” ಅಂದ್ರು, 


ಪುನಃ ಲೈಬ್ರೆರಿಗೆ ಹೋದೆ, ಕವನ ಸಂಗ್ರಹ ತಂದೆ. ಕವನ ಬರೆದವರು 
ಒಬ್ಬ ಹಿರಿಯರೇ, ಹಾಗಾಗಿ ದೊಡ್ಡಪ್ಪ ಓದಿ ಸಂತೋಷ ಪಡಬಹುದು ಎಂದು 
ನನ್ನ ನಂಬಿಕೆಯಾಗಿತ್ತು ಪುಸ್ತಕ ದೊಡ್ಡಪ್ಪಂಗೆ ಕೊಟ್ಟೆ. 


ಅಬ್ಬ ಸಧ್ಮ ಈ ಮನುಷ್ಯನಿಗೆ ಬೇಕಾದ ಪುಸ್ತಕಾನ ತಂದ್ನಲ್ಲಾ ಅಂತ ಖುಷಿ 
ಯಾಯ್ತು, ದೊಡ್ಡಪ್ಪ ಯಾವ್‌ ಪುಸ್ತಕಾನ ಸರಿ ಅಂತಾರೆ ನೋಡೋಣ, 


ಅನ್ನೋದು ನಂಗೆ ಒಂದ್‌ ತರಹ 088114೧86೮ ಆಗಿ ಹೋಗಿತ್ತು. 
ದೊಡ್ಡಮ್ಮಂಗೆ ಇದನ್ನ ಹೇಳಕ್ಕೆ ಅಡುಗೆ ಮನೆಗೆ ಹೋದೆ. 


“ದೊಡ್ಡಮ್ಮ ಒಂದ್‌ ದೊಡ್ಡ ಕೆಲಸ ಮಾಡಿದೀನಿ ಇವತ್ತು' ಅಂತ 
ಹೇಳ್ತಿರುವಾಗಲೇ, ತಿರುಗಿ “"ಧೋಪ್‌' ಶಬ್ಧ! 


ತ 


೨ 


ಸುಸ್ತು ಹೊಡೆದೆ ನಾನು. 
"ಯಾಕೆ, ಪದ್ಮಗಳು ಚೆನ್ನಾಗಿಲ್ದೆ ?' ಎಂದೆ. 


"ಕವನಗಳು ಅವುಗಳ ಮಟ್ಟಿಗೆ ಚೆನ್ನಾಗಿವೆ, ಆದ್ರೆ ಪದ್ಯದಲ್ಲಿ ವಾಸ್ತವೀ 
ಕತೆಯೇ ಇಲ್ಲಾ. ಬರೀ, ಊಹಾ ಪೋಹಾ ಗಿಡುಗ ಹಾರಿದ ಹಾಗೆ ಎತ್ತರಕ್ಕೆ 
ಹಾರುತ್ತೆ ಅವನ ಮನಸ್ಸು. ಜ್ವರ ಬಂದಾಗ ತಲೆ ನೊವುತ್ತಿದಾಗ, ಯಾರಿಗೆ 
ಬೇಕು ಮಯೂರ ನೃತ್ಯ. ತಾವರೆಯ ಸೌಂದರ್ಯ, ಲೊಟ್ಟೆ ಲೊಸ್ಕು.......” 


ನನ್ನ ಪೆಚ್ಚು ಮುಖ ನೋಡಿ ದೊಡ್ಡಮ್ಮನಿಗೆ "ಅಯ್ಕೋ' ಎನ್ನಿಸಿರಬೇಕು. 


“ಸುಮ್ನಿರು ನೀನು. ಪುಸ್ತಕ ತರಕ್ಕೆ ತಿರುಗಿ ಲೈಬ್ರೆರಿಗೆ ಹೋಗ್‌ ಬೇಡ. 
ಸಾಕು ನಿನ್ನ 500181 Servi, ನಲವತ್ತು ವರ್ಷ ಇವರ ಜೊತೆ ಏಗಿದೀನಿ, 
ಇವರಿಗೆ ಸರಿಯಾದ ಪುಸ್ತಕಾನ ನಾಳೆ ನಾ ತರ್ತಿನಿ' ಆಂದ್ರು ದೊಡ್ಡಮ್ಮ. 


ಮೂರನೆ ದಿನ ದೊಡ್ಡಮ್ಮ ಪುಸ್ತಕ ತಂದ್ರು, ದೊಡ್ಡಪ್ಪನಿಗೆ ಕೊಟ್ಟು, ಅಡಿಗೆ 
ಮನೆಗೆ ಹೋದರು, “ಧೊಪ್‌' ಶಬ್ಧ ಕೇಳಲು ಕಾತುರವಾಗಿ ರೂಮಿನಾಚೆ 
ನಿಂತಿದ್ದೆ, ಪುಸ್ತಕ ಕೆಳಗೆ ಬೀಳಲೇ ಇಲ್ಲಾ! "ಅಹಹಾ.......' ಅಂತ ನಕ್ಕರು 
ದೊಡ್ಡಪ್ಪ. 

"ಈ ಪುಸ್ತಕ ತುಂಬಾ ಪಾಪ್ಯಲರ್‌ ಅಂತ ಕಾಣುತ್ತೆ ನೋಡು, 
ದಲ್ಲಿರೊ ಲೈಬ್ರೆರಿ ಚೀಟಿಯಿಂದ ಗೊತ್ತಾಗುತ್ತಲ್ಲಾ, ಎಷ್ಟ್‌ ಜನ ಈಪ್ಪ 
ತೆಗೊಂಡಿದಾರೆ ಅಂತ” ಅಂತ ಜೋರಾಗಿ ಕೂಗಿ ಹೇಳಿದರು ಹೆಂಡತಿಗೆ, 


pe] 


೮೬ ೮೯ೌ% 


[4 
೭ 


ಓಂ 


ಓಡಿ ಹೋಗಿ, "ಯಾವುದು ಆ ಪುಸ್ತಕ ದೊಡ್ಡಮ್ಮ' ಅಂದೆ. 


“ಅಯ್ಯೋ, ಅವರು ಬರದದ್ದೆ ಯಾವುದೊ ಪುಸ್ತಕ ಕಣೇ” ಅಂದ್ರು 
ದೊಡ್ಡಮ್ಮ ಉದಾಸೀನವಾಗಿ ! 
(ಆಧಾರಿತ) 





ಹನಿಗಳು 


—ೆಂ. ವೆಂಕಟಸುಬ್ಬಯ್ಯ 
ಮ್ಯಾನೇಜರ್‌ : ಮಿ॥ ದ್ವಾರಕಾನಾಥ್‌. ನಿಂಮಗಳ್ನ್ನ ಸೈನೋ ಆಗಿ ತಗೊಳಕ್ಕೆ 
ಮುಂಚೆ, ಅವಳ್ನೆ ಯಾವ್ಚು ಸರಿ. ಯಾವ್ಚು ತಪ್ಪು, ಅನ್ನೋದನ್ನ ತಿಳಿಸ್ಬೇಕು 


ದ್ವಾರಕಾನಾಥ್‌ : ನೀವು ಸರಿ ಅನ್ನೋ ಅಷ್ಟನ್ನು ಹೇಳಿದ್ರೆ ಸಾಕು ಸಾರ್‌. ತಪ್ಪಿನ 
ಬಗ್ಗೆ ಈಗಾಗಲೇ ಎಲ್ಲಾ ಅನುಭವ ಬಂದಿದೆ. 


+ + + ಣೆ 5 
ಪ್ರಾಚಾರ್ಯರು ತಮ್ಮ ಕಾನೂನು ವಿದ್ಯಾರ್ಥಿಗಳನ್ನು ಕೇಳಿದರು. "ವಿವಾಹ 
ವಿಚ್ಛೇದನಾನ ಯಾರು ಮಾಡಬಹುದು?” ಒಡನೆಯೇ ವಿದ್ಯಾರ್ಥಿನಿ 


ಯೊಬ್ಬಳಿಂದ ಉತ್ತರ ಬಂತು. 
“ ಮದವೆಯಾದ ದಂಪತಿಗಳು” 
ಈ + ಪ ಚ್ಟ + 
ತಿಂಮ: ಮದ್ವೆ ಅನ್ನೋದು ಒಂದು ಜೂಜು ಒಪ್ಪೀಯೋ? 


ಕಲ್ಲೇಶಿ: ಖಂಡಿತಾ ಇಲ್ಲ. ಜೂಜಿನಲ್ಲಾದರೆ. ಗೆಲ್ಲೋದಕ್ಕೆ ಅವಕಾಶುನಾದೂ 
ಇ ಣಿ 4 ಹ 
ಇರತ್ತೆ 


ಸ 


+ Es Fx + ಷ್ಟ 

ನಂ ಕ್ಲಬ್ಬಿನಲ್ಲಿ 


—ಅನಂದ್‌ 


ಸಂಜೆ ಸಮಯ. ನಮ್ಮೆಲ್ಲರ ಕೈಲೂ ರಾಜ, ರಾಣಿ ತಾಂಡವಾಡ್ತಾ ಇದಾರೆ. 
ರಾಜು ಹೇಳಿದ: “ನೋಡ್ರೋ, ಎಲ್ಲ ರ್ಮಾಂಕ್‌ಗಳೂ ಹುಡುಗಿಯರಿಗೇ ಬಂದಿದೆ 
ಈ ವರ್ಷ! ಯುವಕರೆಲ್ಲ ತಲೆ ತಗ್ಗಿಸಬೇಕು.” ನಾಣಿ ಹೇಳಿದ್ದು ಇಷ್ಟೆ 
Credit ಎಲ್ಲ ಹುಡುಗರ್ದೇ ! ನಾವೆಲ್ಲ ಅದ್ಧೇಗೋ? ಎಂದು ಆಶ್ಚರ್ಯ ಪಟ್ಟೆ. 
ಜು ವಿವರಿಸಿದ್ದು : ನೋಡ್ರೋ, ಹುಡುಗರು ಚುಡಾಯಿಸ್ತಾರೆ ಅನ್ನೋ ಭಯ 
ದಿಂದ ಸಂಜೆ ಹುಡುಗೀರು ಈಗ ರಸ್ತೇಲಿ ಓಡಾಡೋ ಹಾಗೇ ಇಲ್ಲ! ಮನೇಲಿ 
ಕೂತು ಓದಿದ್ರಿಂದ ರ್ಮಾಂಕ್‌ಗಳ ಸುರಿಮಳೆ! ಅಂದ್ರೆ ಅರ್ಥ ಆಯ್ತಲ್ಲ!” ಅವನ 
ಪ್ರಚಂಡವಾದಕ್ಕೆ ತಲೆದೂಗಿದೆವು. 


X X X X X 


ರಾಮು ಫೆಸ್ಟಿವಲ್‌ ಆಫ್‌ ಇಂಡಿಯಾ ನಡೀತಲ್ಲ ಪ್ಯಾರಿಸ್‌ನಲ್ಲಿ, ಅಲ್ಲಿಗೆ 
ಹೋಗಿ ಬಂದ. ನಾವೆಲ್ಲ ಅವನ ಅನುಭವಗಳ್ನ ಕೇಳ್ತಾ ಕೂತಿದ್ದಿ. ಸ್ಥಾರಸ್ಮವಾಗಿ 
ಮಾತಾಡೋದ್ರಲ್ಲಿ ರಾಮು ಎತ್ತಿದ ಕೈ. “ನೋಡ್ರೋ ನನ್ನ ಅದೃಷ್ಟ ಹೇಗೆ 
ಕುಲಾಯಿಸ್ತು ಅಂತ ಹೇಳ್ತೀನಿ! ೫619೩1 ಸ್ಟಾಲುಗಳನ್ನೆಲ್ಲ ನೋಡ್ತಾ ಇದ್ದೆ. 
ಇಲ್ಲೂ ಜೇಬುಗಳ್ಳರೇನೋ ಅಂತ ಪರ್ಸ್‌ ತೆಗೆದು ಭದ್ರ ಮಾಡಿಕೊಂಡೆ. ಪರ್ಸ್‌ 
ನಲ್ಲಿದ್ದ ಜೀರ್ಣವಾಗಿರೋ ಒಂದು ರೂಪಾಯಿ ಕೆಳಗೆ ಬಿದ್ದು ಹೋಯ್ತು. 
ಯಾರಾದರೂ ನೋಡಿಬಿಟ್ರೆ, ಭಾರತ ದೇಶಕ್ಕೇ ಅಪಮಾನ ಅಂತ ಸರ್ರನೆ ಅದನ್ನ 
ವಾಪಸ್‌ ಪರ್ಸಿನಲ್ಲಿಟ್ಟೆ. ಆದರೆ ಹತ್ತಿರದಲ್ಲಿ ನಿಂತಿದ್ದ ಒಬ್ಬ ಫ್ರೆಂಚ್‌ ಗಣ್ಮ ಮೆಲ್ಲನೆ 
ಹತ್ತಿರ ಬಂದು, “ಒಂದು ನಿಮಿಷ ನಿಮ್ಮಹತ್ತಿರ ಮಾತಾಡ ಬಹುದೇ” ಅಂದ. 
ಏನು ಅಂದೆ. ಬಹು ಪ್ರಾಚೀನವಾದ ನೋಟು ನಿಮ್ಮ ಹತ್ರ ಇದೆ. ನಾನು ಈ 
ತರಹ ನಾಣ್ಯ ನೋಟು ಶೇಖರಿಸಿ ಇಟ್ಟಿದೀನಿ. ಈ ದೇಶದಲ್ಲಿ ಇವು ಬಹಳ ಬೆಲೆ 
ಬಾಳುತ್ತೆ. ಭಾರತದ ನೋಟು ನೀವು ಕೊಟ್ಟರೆ ಇನ್ನೂರ Franc ಕೊಡ್ತೀನಿ” 
ಅಂದ. ನೋಟು ತೆಗೆದು ಕೊಟ್ಟೆ. ಅದರ ಮೇಲಿದ್ದ ಅಕ್ಷರಗಳೆಲ್ಲ ಎಂದೋ 
ಮಾಯವಾಗಿದ್ದು. ಅದನ್ನ ನೋಡಿ ಹಿಗ್ಗಿ ಹೀರೆಕಾಯಾದ! ನಗುನಗುತ್ತ 
ಇನ್ನೂರು ೯೯೩೩೦ ಕೊಟ್ಟ, ಬೇಗ ಅಲ್ಲಿಂದ ಹೊರಬಿದ್ದೆ |” 


X X X X X 


£3 


ಜನಪ್ರಿಯ ವಿಜ್ಞಾನ-ಬಾಹ್ಯಾಸಾಶ 
ಇ 


ಇದು ವಿಜ್ಞಾನ ಯುಗ. ಅಶ್ವಿನ್‌ ಟಾಫರನ ಭವಿಷ್ಯದ ಆಘಾತ ಈಗಾ 
ಗಲೇ ನಮಗೆಲ್ಲಾ ಬಡಿದು ತತ್ತರಿಸುತ್ತಿದ್ದೇವೆ. ಇನ್ನೂ ವೇಗದಿಂದ ಕೆಲಸ ಮಾಡು 
ತ್ತಿರುವ ಸರ್ಕಾರ ಎಲ್ಲರನ್ನೂ ರಭಸದಿಂದ ಇಪ್ಪತ್ತೊಂದನೆಯ ಶತಮಾನಕ್ಕೆ ಎಳೆ 
ದೊಯು ತ್ತಿದೆ. ಇನ್ಸಾಟ್‌, ಕಂಪ್ಯೂಟರ್‌, ರಜನಿ, ಜನವಾಣಿ ಇತ್ಯಾದಿಗಳು 
ನಮ್ಮ ಜೀವನ ಪಥಕ್ಕೇ ಒಂದು ಹೊಸ ದಿಕ್ಕನ್ನು ಕೊಟ್ಟಿದೆ. ಈ ಸಂಧರ್ಭದಲ್ಲಿ 
ವಿಜ್ಞಾನದ ಬಗ್ಗೆ ಅಜ್ಞಾನದಿಂದ ನಮ್ಮ ಓದುಗರು ಹಿಂದೆ ಬೀಳದಿರಲೆಂದು ಈ 
ಲೇಖನದಲ್ಲಿ ಬಾಹ್ಮಾಕಾಶದ ಬಗ್ಗೆ ಕಿರು ಪರಿಚಯವನ್ನು ಕೊಟ್ಟಿದ್ದೇವೆ. ಉಪ 
ಯುಕ್ತವೆಂದು ಕಂಡಲ್ಲಿ ತಿಳಿಸಿದರೆ, ಮುಂದೆ ಇತರ ವೆ ಬಜ್ಞಾನಿಕ ವಿಷಯಗಳ ಬಗ್ಗೆಯೂ 
ಮಾಹಿತಿ ನೀಡಲು ನಾವು ಸಿದ್ಧ. 


1. ಬಾಹ್ಯಾಕಾಶ ಎಂದರೇನು ? 


ಹೆಸರೇ ತಿಳಿಸುವಂತೆ ಬಾಹ್ಯಾ ಎಂದರೆ ಹೊರಗಿನ, ಆಕಾಶ ಎಂದರೆ ಜಾಗ. 
ಈ ಹೊರಗಿನ ಜಾಗ ಇರುವುದರಿಂದಲೇ ವಿಶ್ವದ ಎಲ್ಲ ವಸ್ತುಗಳೂ ಅಲ್ಲಲ್ಲಿ ಹರಡಿ 
ಕೊಂಡಿರಲು ಸಾಧ್ಯ. ಬಾಹಾ ಕಾಶವಿಲ್ಲದಿದ್ದರೆ, ಎಲ್ಲ ವಸ್ತುಗಳೂ--ಸೂರ್ಯ 
ಚಂದ್ರ. ಗುಜರಾತ್‌, ಪಂಜಾಬ್‌, ನೀಹಾರಿಕೆಗಳು, ನೆಲಮಂಗಲ, ಬೆಂಗಳೂರು 
ಬಸ್‌ ನಿಲ್ದಾಣ ಇತ್ಮಾದಿ- ಒಟ್ಟಿಗೇ ಸೇರಿ ಒಂದು ಉಂಡೆಯಾದಿ ಬಿಡುತ್ತಿದ್ದವು. 
ಆಗ ಬಸ್‌ ನಿಲ್ದಾಣದಿಂದ ನೆಲಮಂಗಲಕ್ಕೆ ಹೊರಟ ಬಸ್ಸು ಒಆಂಡ್ರೊಮಿ ಡಾನೀ 
ಹಾರಿಕೆಯ ಮೂಲಕ ಬುಧ ಗ್ರ ಹಕ್ಕೆ ಹೋಗಿ ಫಜೀತಿಯಾಗಿ ಬಿಡುತ್ತಿತ್ತು. 


2. ಬಾಹ್ಯಾಕಾಶದ ಚರಿತ್ರೆ 


ಬಾಹ್ಮಾಕಾಶವನ್ನು ಮೊದಲು ನೋಡಿ, ತನ್ನ ಮನೆಯನ್ನಾಗಿ ಮಾಡಿಕೊಂಡ 

ವನು ತ್ರಿಶಂಕು. ನಂತರ ಔನ್‌ಸ್ಪೈನ್‌ ಬಾಹ್ಯಾಕಾಶ ವಕ್ರವಾಗಿದೆ ಎಂಬ ಸಿದ್ಧಾಂತ 
ವನ್ನು ಮಾಡಿದ. ಇವರಿಬ್ಬರೂ ಬೇರೆ ಬೇರೇ ಕಾಲಗಳಲ್ಲಿ ಇದ್ದುದರಿಂದ ಜಗಳ 
ಪ್ಟಿಶು ಎಂದು ಚರಿತ್ರಕಾರರು ನಿರ್ಧರಿಸಿದ್ದಾರೆ. ಬಾಹ್ಮಾಕಾಶ ಬಹಳ ಹಳೆಯದು. 


ು ಪೂರಿಯಂತೆ ಸದಾ ಉಬ್ಬುತ್ತಿದೆಯೆಂದು ಕೆಲವರೂ, ಟೀ.ವೀ. ಕಾರ್ಯಕ್ರಮ 

ಗಳಂತೆ, ಇದ್ದ ಹಾಗೆಯೇ ಇದೆಯೆಂದು ಇನ್ನು ಕೆಲವರೂ ವಾದಿಸಿದ್ದಾರೆ. ಮೊದ 
ಲನೇ ಗುಂಗಿನವರನ್ನು ಬಿಗ್‌ ಬ್ಯಾಂಗರ್ಸ್‌ ಎಂದೂ, ಎರಡನೆಯ ಗುಂಪನ್ನು ಸ್ಲೆಡೀ 
ಸ್ಟೇಟರ್ಸ್‌ ಎಂದೂ ಕರೆಯುತ್ತಾರೆ, ಬಿಗ್‌ ಬ್ಯಾಂಗರ್ಸ್‌ ಪಂಜಾಬಿನವರೆಂದೂ, 
ಸ್ಟಡಿ ಸ್ಪೇಟರ್ಸ್‌ ಕರ್ನಾಟಕದವರೆಂದೂ ಹೇಳಲು ಏನೂ ಆಧಾರವಿಲ್ಲ. 


3. ಬಾ ಹ್ಯಾಕಾಶಯಾನ 


ರೈಟ್‌ ಸಹೋದರರ ವಿಮಾನ ಯಾನದಂತೆ, ಮೊಟ್ಟ ಮೊದಲಿಗೆ ಬಾಹ್ಮಾ 
ಕಾಶ ಯಾನ ಮಾಡಿದ ಸಹೋದರರೆಂದರೆ ಜಟಾಯು ಮತ್ತು ಸಂಪಾತಿ. ಇವರ 
ನಂತರ ಹನುಮಂತ, ಯೂರಿಗಗಾರಿನ್‌ ಇವರೂ ಸಹ ಈ ಯಾನ ನಡೆಸಿದ್ದಾರೆ, 
ಧರ್ಮರಾಯನ ನಾಯಿಯ ನಂತರ ಬಾಹ್ಯಾಕಾಶ. ಯಾನ ಮಾಡಿದ ಎರಡನೇ ನಾಯಿ. 
ಯೆಂದರೆ ಲೆ ಕ. 


4. ಬಾಹ್ಯಾಕಾಶದ ಮೇಲ್ಮೆ KR ಲಕ್ಷಣಗಳು 


ಭೂಗೋಳವೇ ಅಲ್ಲದೇ, ಅತಳ, ವಿತಳ, ರಸಾತಳ ಪಾತಾಳ. ಇತ್ಯಾದಿ ಏಳು 
ಲೋಕಗಳು, ಸೂರ್ಯ, ಚಂದ್ರ ಬುಧ ಇತರ ಗ್ರಹಗಳು ಹಾಗೂ ಇತರ ಎಲ್ಲಾ 
ವಸ್ತುಗಳನ್ನು ಬಾಹ್ಯಾಕಾಶ ಒಳಗೊಂಡಿದೆ. ವೈತರಣಿ ಇಲ್ಲಿನ ಮುಖ್ಯ ನದಿ. 
ಈಚೆಗೆ ಮಾನವ ನಿರ್ಮಿತ ಉಪಗ್ರಹಗಳು ಹೆಚ್ಚು ಹೆಚ್ಚಾಗಿ ಬಾಹ್ಮಾಕಾಶವನ್ನು 
ಆಕ್ರಮಿಸಿ ಗಂಧರ್ವರು ಹಾಗೂ ಇತರ ದೇವತೆಗಳ ಸಂಚಾರಕ್ಕೆ ಅಡ್ಡಿಯುಟಾಗು 
ತ್ತಿದೆ. ಇನ್ಸಾಟ್‌ 1 ಸಿ ನ ಮಡಿಚಿಕೊಂಡ ಸೋಲಾರ್‌ ಅರೆ ತೆರೆಯಲಾಗದುದಕ್ಕೆ 
ರೇಗಿದ ಗಂಧರ್ವರೇ ಕಾರಣ ಎಂದು ಗುಮಾನಿ. 


5. ಇಹ್ಯಾಕಾಶದ ಉಪಯೋಗಗಳು 

1.5.೧,೦ ನಲ್ಲಿನ ಒಟ್ಟು ಕೆಲಸಗಾರರ ಸಂಖ್ಯೆ ಇಪ್ಪತ್ತು ಸಾವಿರಕ್ಕೂ ಮಿಕ್ಕಿದೆ. 
ಇದಕೆ ಲ ನಾಸಾ, ಹಾಗೂ ಇತರ ದೇಶಗಳ ಬಾಹ್ಯಾಕಾಶ ಸಂಸ್ಥೆಗಳ ಕಾರ್ಮಿಕ ವರ್ಗ 
ವನ್ನು ಸೇರಿಸಿದರೆ. ನಿರುದ್ಯೋಗ ಸಮಸ್ಯೆಯ ಪರಿಹಾರದಲ್ಲಿ ಬಾಹ್ಮಾಕಾಶದ ಪಾತ್ರ 
ಎಷ್ಟು ಹಿಂದು ಎಂದು ತಿಳಿಯುತ್ತದೆ. 


ಇದೇ ಆಲ್ಲದೇ ಬಾಹ್ಯಾಕಾಶವಿಲ್ಲದಿದ್ದರೆ; ಸ್ಟಾರ್‌ ಟ್ರೆಕ್‌. ಯು.ಎಫ್‌.ಓ. 
ಮುಂತಾದ ಜನಪ್ರಿಯ ಟೀವೀ ಕಾರ್ಯಕ್ರಮಗಳಿಗೆ ಬದಲಾಗಿ, ದೆಹಲಿಯಿಂದ. 
ಕೀರ್ತನ:ಗಳನ್ನು ನೋಡಲೇ ಬೇಕಾದ ಡೇಂಜರ್‌ ಇರುತ್ತಿತ್ತು. 

ಎಲ್ಲಕ್ಕೂ ಮುಖ್ಯವಾದ ಉಪಯೋಗವೆಂದರೆ. ನಮ್ಮ ಪ್ರಧಾನಿಯವರ 
ಅಮೆರಿಕಾ ಪ್ರವಾಸ ಯಶಸ್ವಿಯಾಗಿದ್ದು, ಸ್ಟಾರ್‌ವಾರ್ಸ್‌ ಬಗ್ಗೆ ಅವರು ತಳೆದ ದಿಟ್ಟ 
ನಿಲುವಿನಿಂದ. ಬಾಹ್ಯಾಕಾಶವೇ ಇಲ್ಲದಿದ್ದರೆ ಈ ಸುವರ್ಣ ಅವಕಾಶ ತಪ್ಪಿ 
ಹೋಗುತ್ತಿತ್ತು. 


6, ಮುಕ್ತಾಯ 


ಎತ್ತ ನೋಡಿದರೂ ನಿರಾಶಾದಾಯಕವಾದ ವಾತಾವರಣದಲ್ಲಿ, ನಮ್ಮ 
ಧಾರವಾಡದ ಬಂಧುಗಳೊಬ್ಬರು ಹೇಳಿದ ಹಾಗೆ, “ಬಾ, ಯಾಕ ಆಶಾ!” 





ಪ್ರಶ್ನೆ ; ಹೆಂಗಸ್ರಿಗೆ ಅವಳಿ-ಜವಳಿ ಮಕ್ಕಳಾಗಲು ಕಾರಣವೇನು? 
ಉತ್ತರ : ಒಂದು ಮಗು ಆಗಲು ಇರುವ ಕಾರಣವೆ: ಇದಕ್ಕೂ ಅನ್ನ ೈಯಿಸುತ್ತೆ. 


+ + 4 + + 


ಖ್ಯಾತ ವಿಜ್ಞಾನಿ ಥಾಮಸ್‌ ಆಲ್ವಾ ಎಡಿಸನ್‌ ಅವರನ್ನು ಮಹಿಳೆಯೊಬ್ಬಳು ಅಭಿ 
ನಂದಿಸುತ್ತಾ ಹೇಳಿದಳು. 


“ಜಗತ್ತಿನ ಮೊಟ್ಟಮೊದಲ ಮಾತನಾಡುವ' ಯಂತ್ರವನ್ನು ಕಂಡು ಹಿಡಿದ ನೀವು 
ಚರಿತ್ರಾರ್ಹರಾಗುವಿರಿ”. 


ಎಡಿಸನ್‌ ನಗುತ್ತಾ ಉತ್ತರಿಸಿವರು. 


“ಮಾತನಾಡುವ ಯಂತ್ರವನ್ನು ಹೆಣ್ಣಿನ ರೂಪದಲ್ಲಿ ನಿರ್ಮಿಸಿದವನು ಆ ಭಗವಂತ. 
ನಾನಾದರೊ ಮಾತನಾಡುವುದನ್ನುಬೇಕೆಂದಾಗ ನಿಲ್ಲಿಸಬಲ್ಲ ಯಂತ್ರವನ್ನಷ್ಟೇ!” 


+ + + + + 

“ನಿಂ ಕಾರ್ಲಾನೆಗೆ ನೀನು ಮದ್ದೆ ಆದ ಪುರುಷರನ್ನೇ ಏಕೆ ಕೆಲ್ಸಕ್ಕೆ ತಗೊಳ್ತೀಯಾ ?” 

“ಮದ್ವೆ ಆದ ಗಂಡಸಿಗೆ ವಿಧೇಯತೆ ಅನ್ನೋದು ಹೆಚ್ಚು ಅಭಾ ಸ ಆಗಿರುತ್ತೆ!” 
+ + + + + 


(ಶೃಂಗಾರ ಲಾಸ್ಕದಿಂದ) 


28 
ವಿಕಾಸವಾದ 


—ಸೋಮಿ 


ನಮ್ಮ ಜನಜೀವನದಲ್ಲಿ ಹಾಸುಹೊಕ್ಕಾಗಿ ಸೇರಿ ಸಾರಿನ ಉಪ್ಪಿನಂತೆ, ದೂರ 
ದರ್ಶನದ ಬೋರಿನಂತೆ, ಆಕಾಶವಾಣಿಯ ಚಿತ್ರಗೀತೆಗಳಂತೆ, ಅವಿಭಾಜ್ಯ ಅಂಗವಾಗಿ 
ರುವ ಮೂರು ಅಂಶಗಳೆಂದರೆ ಒಂದು-ರಾಜಕೀಯ ಎರಡು-ನೀಲಗಿರಿ ಮರ 
ತ್ತು ಮೂರು-ವಿಜ್ಞಾನ, ಸಮಕಾಲೀನ ಚಿಂತನೆಯನ್ನೂ, ನಾಳಿನ ಚಿಂತಾ 
ಕಂದರವನ್ನೂ ಬೆನ್ನು ಹತ್ತಿರುವ ಬೇತಾಳಗಳಿವು *. ನನ್ನಂತಹವರಿಗೆ ಆಲೋಚನೆ 
ಎಂದರೆ ಇವುಗಳ ಸ್ವೀಕಾರ ಅಥವಾ ನಿರಾಕರಣೆ?” ಹೊಟ್ಟೆಪಾಡಿಗೆ ದುಡಿಯುವಾಗ, 
ಸುಸ್ತಾಗಿ ಬೇಸತ್ತು ಬೆಂಡಾದಾಗ, ಹೂ, ಹಣ್ಣು, ಹೆಣ್ಣುಗಳನ್ನು ನೋಡುವಾಗ; 
ತೀನ್‌ ತಾಲ್‌ ಅಥವಾ ಬೃಂದಗಾನಗಳನ್ನು ಕೇಳಲಾರದೆ ರೇಡಿಯೋ ಕಿವಿಹಿಂಡಿದಾಗ, 
ಹಗಲುಕನಸುಗಳನ್ನು ಕಾಣುವಾಗ, ಒಂದೇ ಮಾತಿನಲ್ಲಿ ಯಾವಾಗ ಎಂದರೆ ಆವಾಗ 
ಇವುಗಳಲ್ಲೊಂದು ವಕ್ಕರಿಸುತ್ತದೆ. ಆಗ ಕವಿ ಹೇಳಿ ಗಾಯಕ ಕಿರಲಿದ ಹಾಗೆ. 


ನೂರು ಸಲ್ಮಗಿಮ್ಮೆನುವುದೀ-ತಲೆ ! ಮೊನ್ನೆಯಿನ್ನೂ ಬಾಂಗ್ಲದೇಶದ ರುಂ 
ರೂವಾತದ ಅನಾಹುತದ ಸುದ್ದಿಗಳನ್ನು ಕೇಳಿ ಸ್ಪಲ್ಪ ಕುತೂಹಲಾಸಕ್ತವಾಗಿದ್ದ 
ಕಿವಿ, ಗುಜರಾತ್‌ ಚಂಡಮಾರುತದ ಲೇಟೆಸ್ಟ್‌ ಸುದ್ದಿಯ ಗಾಗಿ ವಾರ್ತಾ ಪ್ರಸಾರ 
ವನ್ನು ಆಲಿಸುತ್ತಿತ್ತು. ಆ ಬಿರುಗಾಳಿ ದುರ್ಬಲವಾದ ಸುದ್ದಿ ಒಂದು ವಿಧವಾದ 
ನೆಮ್ಮದಿಯ (ನಿರಾಶೆ !) ನ್ನು ತಂದಿತು. ಪಾಪ ಇಡೀ ರಾಜ್ಯ ಸರ್ಕಾರ, ದಿನಗಟ್ಟಲೇ 
ವೈರ್‌ಲೇಸ್‌ ಸೆಟ್ಟುಗಳು, ಹೆಲಿಕಾಪ್ಟರುಗಳು ಸೇನೆ ಅರೆ ಸೇನಾ ತುಗಡಿಗಳನ್ನು ಇಟ್ಟು 
ಕೊಂಡು ಕಾದು ಕಾದು, ಬಿರುಗಾಳಿಯೇ ಬರಲಿಲ್ಲ ಎಂದು ಬಿಟ್ಟರೆ ! 


ರೇಡಿಯೋ ಕಿವಿಹಿಂಡಿದೆ, ವಿಜ್ಞಾನ ಪ್ರತ್ಯಕ್ಷ ವಿಕಾಸದ ಮೇಲೆ ಉದಯೋ 
ನ್ಮುಖ ವಿಜ್ಞಾನಿಯೊಬ್ಬ ನ ಬಹಕ್ಷಬಣ ಅಂದಹಾಗೆ ನೀವು ಭಾರತೀಯ ತತ್ವಶಾಸ್ತ್ರ 
ಗ್ರಂಥಗಳನ್ನು ಓದಿರಲಾರಿರಿ. ಅದು ಒಳ್ಳೆಯದೇ ಒಂದು ವಿಧವಾಗಿ. ಏಕೆದರೆ 
ಅವನ್ನು ಬರೆಯುವ ಹತ್ತಕ್ಕೆ ಒಂಬತ್ತು ಜನ "ಪರಮತ ಖಂಡನಾ' ಮಾಡುತ್ತಾರೆ, 
ನೀವು ಹಾಸ್ಯ ಪ್ರಜ್ಞೆಯುಳ್ಳವರಾದರೆ ಒಂದು ವಿಷಯ ನಿಮ್ಮ ಗಮನಕ್ಕೆ ಬರುತ್ತದೆ. 


ಇವು ೧ ಅರಮನೆ ೨ ನೀಲಗಿರಿ ೩ ಎಲ್ಲೋ ಇದ್ದವನ್ನು ವಶಪಡಿಸಿಕೊಳ್ಳ 
ಲೆಂದು ಬೆನ್ನು ಹತ್ತಿಸಿ ಕೊಂಡಿದ್ದಾರೆ. 

ಎ “Ha ಎ ಉಡ 
ಇನ್ನು ಸೃಷ್ಟಿಯನ್ನು ವಿವರಿಸುವ ಉಪನಿಷತ್ತುಗಳನ್ನು ಓದುವ ಗೋಜಿಗೇ 
_ 


ಕ 


ಪಃ ಉದಯೋನ್ಮುಖರು ಹೋಗಲಿಲ್ಲ. ಆಲ್ಲಿ ಸೃಷ್ಟಿ ಕಾರಣವನ್ನು 
ಎಂದಿದೆಯೇ ಹೊರತು ಹರಿ, ಹರ ಎಂಬ ನಾಮ ನಿರ್ದೇಶಕ ಮಾದಿಲ. 
ಆವುಗಳ ವಿವರವನ್ನು ಕೊಟ್ಟು ನಾವು ನಿಮ್ಮನ್ನು ಬೇಸರಿಸುವುದೂ ಇಲ್ಲ, 
ಆದರೆ, ವಿಜ್ಞಾನದ ನೂತನ ಅನ್ವೇಷೆಣಿ ಳು ಕೊನೆಯ ಪಕ್ಷ ನಮ್ಮ ದೇಶದಲ್ಲಿ ಆರು 
ಸಾವಿರ ವರ್ಷಗಳ ಹಿಂದೆ ಬರೆಯಲ್ಪಟ್ಟ ಪ್ರರಾಣಗಳಲ್ಲಿವೆ. ಸ್ಮಾಂಪಲ್ಲಿಗೆ ಮೂರು: 


ಣು 


೧: ತ್ರಿಪುರಾಸುರರು ಮೂರು ಕೃತಕ ಉಪಗ್ರಹಗಳನ್ನು ಸೃಷ್ಟಿಸಿದ್ದರು. 
ಕುಂಭ-ನಿಕುಂಭರೂ ಅಷ್ಟೆ. 


೨: ಈಗ ಸೌರವೂೂಹದೊಳಗಿನ ಬ್ಯಾಹಾಕಾಶಯಾನ ನಮಗೆ ಪರಿಚಿತ. 
ಕದಾಲ್ಭ ನೆಂಬ ಖಷಿ : ಈ ವಿಶ್ವ ದ" ಒಂದು ಸ್ಥಳೀಯ ವಿಶ್ವದಿಂದ, ಬೇರೆ ಬೇರೆ 
ಳೀಯ ವಿಶ್ವಗಳಿಗೆ ಪ್ರ ಪ್ರಯಾಣ ಬೆಳೆಸಿ ಭೂಮಿಯ ಮೇಲೇ ಬಂದಿಳಿದಿದ್ದ. 


೩2೬ ನ್ಡ 


ಈ ಎರಡೂ ಅಂಶಗಳಿಗೆ ಅಮೆರಿಕನ್‌ ರರ್ಷ ವಿಜ್ಞಾನಿಗಳು.ಮನ್ನಣೆಕೊಟ್ಟಿಲ್ಲ 
ವಾದ್ದರಿಂದ ಈ ಉದಯೋನ್ಮುಖನಿಗೆ ಅವುಗಳ ಕಡೆ ಗಮನ ಬಂದಿರಲಾರದು. 
ಬೇಡ! ಭಾರತ, ಗೀರತ ಓದಿಯಾರುಂಟೆ! 


೩; ಇತ್ತೀಚೆಗೆ ಪತ್ತಿಕೆಗಳಲ್ಲಿ ಒಂದು ವಿಜ್ಞಾ ನ ಕೌತುಕ ವಾರ್ತೆ ಬಂದಿತ್ತು, 
ಬಹುಕಾಲ ಬಾಹ್ಮಾಕಾಶದಲ್ಲಿದ್ದು ಭೂಮಿಗೆ ಹಿಂದಿರುಗಿದವರು ತಮ್ಮ ವಯಸ್ಸಿ 
ನವರೇ ಆಗಿರುತ್ತಾರೆ. ಆದರೆ ಭೂಮಿಯ ಮೇಲಿರುವವರು ಮುದುಕರಾಗಿರುತ್ತಾರೆ 
ಅಂತ. 


ರೇವತಿಗೆ ಗಂಡೇ ಸಿಗಲಿಲ್ಲವಂತೆ. ಅವಳ ಅಪ್ಪ, ಅವಳೊಡನೆ ಬ್ರಹ್ಮ 
ಲೋಕಕ್ಕೆ ಹೋಗಿ "ಪಿತಾಮಹಾ, ಇವಳ ಗಂಡ ಯಾರು' ಎಂದು ಕೇಳಿದನಂತೆ 
"ನೀನು: ಹಿಂದಿರುಗಿ ಹೋಗು. ಶೀ ಕೃಷ್ಣನ ಅಣ್ಣ ಬಲರಾಮನೇ ಇವಳ ಪತಿ” 
ಅಂದಬ್ರಹ್ಮ. ಅಪ್ಪ ಮಗಳು ಬರುವಷ್ಟರಲ್ಲಿ ಭೂಮಿಯ ಮೇಲೆ ಯುಗವೇ ಉರುಳಿ. 
ಹೋಗಿದೆ. ರೇವತಿಯ ವಯಸ್ಸು ಅಷ್ಟೇ ಇತ್ತು. ಬಲರಾಮ ಅವಳನ್ನು 
ಮದುವೆಯಾದ. 


ಸರಿ ಹಾಗಿದ್ದನಮ್ಮ ದೇಶ ಹೀಗೇಕೆ ಆಯಿತು? ಅದಕ್ಕೂ 'ಉತ್ತರ ಸ್ಪಷ್ಟ 
ಕಾಲಕ್ರಮದಲ್ಲಿ ನಮ್ಮವರು ಫಾರಿನ್‌ಗೂಡ್ಸ್‌ಗೇ ಬೆಲೆ ಕೊಡುವುದನ್ನು ಕಲಿತರು. 

ಪರದೇಶದವರ ಒಪ್ಪಿಗೆ ಪ್ರಶುಸೆಯೇ ಇವರ ಗುರಿ. ನಮಗೇನು ಬೇಕು, ನಮ್ಮ 
ಕ 


ಸಾಧನ ಸಂಪಶ್ತೇನು ಎಂಬ ಚಿಂತೆಯಿಲ್ಲ. ತಿಳಿದವರಿಗೆ ಬೆಲೆ ಹೋಯಿತು. ಅದಕ್ಕೆ 
ಹೀಗೆ, ಅಂತಾರೆ, 


ಇಷ್ಟೆಲ್ಲಾ ಯಾಕೆ ಹೇಳಿದೆವು ಎಂದರೆ ವಿಜ್ಞಾನಿ ತಾನರಿತುದನ್ನು ಹೇಳಲಿ, 
ತನ್ನ ರಂಗದಲ್ಲಿ ತಾನಿರಲಿ, ಉಪದೇಶ ಮಾಡುವುದು ಬಿಡಲಿ ಅಂತ, ಯಾಕೆ 
ಅಕಿದರೆ ವಿಜ್ಞಾನಿಗೆ ವಿಜ್ಞಾನಕ್ಕೆ ಹೊತ್ತು ಮೀಸಲು., ನೀತಿ ಬಾಧೆ. ಮಾಡುತ್ತಾ 
ಕುಳಿತವನು ಮರಗಿಣಿ ಪಾಠ ಒಪ್ಪಿಸುತ್ತಾನೆ. ಅಷ್ಟೇ! ನಮ್ಮ ಹುಡುಗನಿಗೇ 
ಗೊತ್ತಿದೆ. ಅವನು ಸಮಾಜ ವಿಜ್ಲ್ಲನ ಹೋಂವರ್ಕಿನಲ್ಲಿ ಬರೆದಿದ್ದಾನೆ “ಅಡಾಲ್ಫ್‌ 
ಡಾಲ್ಬನ್‌ ವಿಕಾಸವಾದದ ಜನಕ” ಅಂತ. ಮೇಷ್ಟರು ರೈಟ್‌ ಹಾಕಿ ಸೈನ್‌ ಮಾಡಿ 
ದ್ಧಾರೆ. ರೇಡಿಯೋ ಮುಂದೆ ಆಳವಾಗಿ ಆಲೋಚಿಸುತ್ತಾ ಕುಳಿತ ನನಗೆ ಮುಂದಿನ 
ವಾರ್ತಾಪ್ರಸಾರ ಕೇಳಿತು. ಬಾಂಗ್ಲಾ ಬಿರುಗಾಳಿ ದುರಂತದಲ್ಲಿ ಸತ್ತವರ ಸಂಖ್ಯೆ, 
ಕೇವಲ ಆರು ಸಾವಿರವಂತೆ. ಆದರೆ ಕೆಲವು ವಾರ್ತಾ ಮೂಲಗಳ ಪ್ರಕಾರ ಅದು 
ಲಕ್ಷಕ್ಕೂ ಮೀರಿದೆಯಂತೆ ಒಂದು ಲಕ್ಷ ಆರು ಸಾವಿರವಾಗುವುದು ಸಂಕೋಚವಾದ, 
ಆರು ಸಾವಿರ ಒಂದು ಲಕ್ಷವಾಗುವುದು ವಿಕಾಸವಾದವಲ್ಲವೇ ? 


ಹಾಗೆಯೇ ಪೋರ್‌ ಬಂದರಿನ ಆಗ್ನೇಯಕ್ಕೆ ಮುನ್ನೂರು ಕಿ.ಮೀ. ದೂರದಲ್ಲಿ 
ಡಿಪ್ರೆರ್ಷ ಸೆ ೈಕ್ಲೋನಿಕ್‌ ಸಾಮ್‌ ಆಗಿ ವಿಕಾಸಹೂಂದುವುದೆಂದು ಕಾದಿದ್ದರು. 
ಅದು ಆಯಿತೋ ಬಿಟ್ಟಿ ತೋ. ಆ ವಿಕಾಸ ದುರ್ಬಲಗೊಂಡು ಕೇವಲ 60-90 ಕಿಮೀ 
ವೇಗದ ಮಳೆ ಗಾಳಿಯಾಯಿತು. ಇಂಥಾ ವಿಷಯಗಳಲ್ಲಿ, ಕಾದುನೋಡಿ ಒಪ್ಪುವ 
ಅಥವಾ ತಿರಸ್ಕರಿಸುವ ತೀರ್ಪುಗಾರರು ಯಾರು? 


ರೀತೋಷ್ನ ಸುಖ ದುಃಖೇಷು 


ಬ. ನಾಗೇಂದ್ರ 





ಆಕೆಯ ಗಂಡ ದಿನಾ ತಣ್ಣೀರು ಸ್ನಾನ ಮಾಡುತ್ತಾನೆ. ಚಳಿಗಾಲವಿಲ್ಲ! ಮಳೆ 
ಗಾಲವಿಲ್ಲ!! ಒದ್ದೆ ಉಟ್ಟು ಎರಡು ಘಂಟೆ ದೇವರ ಮುಂದೆ ಕೂತು ಕಾಲ ಕಳೆಯ 
ಬಲ್ಲ! ಅವನಿಗೆ ನೆಗಡಿಯಾಗಲೀ. ನೆಗಡಿಗೆ ಸಂಬಂಧಿಸಿದ ಯಾವುದೇ ಖಾಯಿಲೆಯೇ 
ಆಗಲೀ ಹತ್ತಿರವೂ ಸುಳಿದಿಲ್ಲ. ಆಗಾಗ್ಗೆ ಉಷ್ಣವಾಗುಶ್ತೆ. ಉಪಶಮನ ಮಾಡ 
ಲಿಕ್ಕೆ ಹರಳೆಣ್ಣೆ ಇಟ್ಟುಕೊಂಡು ತಣ್ಣೀರಲ್ಲೇ ಅಭ್ಯಂಜನ ಮೂಡಿಕೊಳ್ತಾನೆ. 


ಅವನು ಶೀಠತೋಷ್ಣಗಳನ್ನು ಗೆದ್ದವ! ಅದು ಒಂದು ಜಂಭದ ವಿಷಯ 
ಅವನಿಗೆ. ಸಿಕ್ಕಿದ ಸ್ಟೆ (ಹಿತರಿಗೆಲ್ಲಾ. ಬಂಧು ಬಳೆಗಕ್ಕೆಲ್ಲಾ ಈ ಬಗ್ಗೆ ತನ್ನ 
achievement in life ಅಂತ ಹೆಮ್ಮೆಯಿಂದ ಹೇಳ್ತಾನೆ. ಅದರ ಬಗ್ಗೆ ಜನಕ್ಕೂ 
ಅವನಲ್ಲಿ ಒಂದು ರೀತಿ. ಆಶ್ಚರ್ಯ, ಗೌರವ ಇದೆ ಅನ್ನಿ [ 


ಅಂದ ಹಾಗೆ. ದೇವರ ಮುಂದೆ ಕೊತು ಕೊಳ್ತಾನೆ ಅಂತ ಹೇಳಿದೆನಲ್ವೇ 
ಹಾಗೆ ಕೂತು, ಭಕ್ತನ. ಲಕ್ಷಣಾನ ಮನ ಮಾಡ್ತಿದ್ದಾಗ, ಅವನ ಒಳಗಣ್ಣಿಗೆ ಜೆ 
ಯೋಚನೆ ಗೋಚರವಾಯ್ತು, “ಅಲ್ಲಾ ಕೃಷ ಹೇಳಿದ : ನನ್ನ ಭಕ್ತನ ಚಿನ್ನೆ 
ಗಳೇನು? ನಾಲ್ಕು ಜನಕ್ಕೆ ಹೇಗೆ ಕಾಣಿಸ್ತಾ ನ. 


“ನಾನೂ ಭಕ್ತ. ಶೀತೋಷ್ಣಗಳನ್ನು ಗೆದ್ದಿದೀನಿ ಎಲ್ಲರ್ಲೂ ಅದು ಗೊತ್ತು. 
ಆದರೆ ನಾನು ಮಾನಾಪಮಾನಗಳನ್ನು ಗೆದ್ದಿರೋದು ಯಾರಿಗೂ ಗೊತ್ತಿಲ್ವ! 
ಛೇ [ ಛೆ > 


A ಬ್ರಿಲಿಯಂಟ್‌ ಥಾಟು. ಎಕ್ಸ್ಸೈಟಿಂಗು. 58876 ಮೂಡ್ಕೊ ಬೇಡ್ವೇ 
ಬೆಟರ್‌ ಹಾಫ್‌ ಜೊತೆ! 

ದೇವರ ಕೋಣೆ ಬಾಗಿಲು ಕೊಂಚ ಸರಿಸಿ, “ಲೇ” ಅಂತ ಕೂಗಿದ. ಬೆಟರ್‌ 
ಹಾಫ್‌ ಸೌಟು ಧಾರಿಣಿಯಾಗಿ ಬಂದ್ಲು, “ಏನೂಂದ್ರೆ” ಅಂತ. ಗಂಡ ಹೇಳಿದ ತನ್ನ 
ಥಾಟ್‌ನ. ಸಲಹೆ ಕೇಳಿದ ತನ್ನ ಸಮಸ್ಯೆಗೆ. 


ಆಕೆ ಬಲು ಚೂಟಿ. ತಕ್ಷಣ ಹೇಳಿದಳು. 


“ಅದಕ್ಕೇನ್ರಿ, ಮಹಾ ಕಷ್ಟ! ಇಷ್ಟುದಿನ ನಿಮಗೆ ತಿಳಿಯೋ ಹಾಗೆ ಬುದ್ಧಿ 
ಹೇಳುವಾಗ ಮಾನವಾಗಿರೋಣಾಂತ ೫11೩೬6 ಆಗಿ ಹೇಳ್ತಿದ್ದೆ. ಇನ್ನು ಮೇಲೆ 
ನಾಲ್ಕು ಜನರೆದುರ್ಗೆ ಹೇಳಿದ್ರಾಯ್ತು. ನೀವು ನಿಮ್ಮ ಈಗಿನ 000600 ನ 
ಉಳಿಸಿಕೊಂಡು ಬಂದ್ರಾಯ್ತು ! ” 

ಕಾಗಕ್ಕ ಗುಬ್ಬ ಣ್ಲಾನ ನ ಕತೆ 


ರಾ, ಶಿ, ಯವರ "ಇಂದಾನೊಂದು ಕಾಲದಶ್ಲಿ'ಯ ಸಂಕಲನದಿಂದೆ 





ಬಾಳಪೇಟೆಯ ಅಂಚಿನಲ್ಲಿ ಅಶ್ವತ್ಥಮರ ಒಂದಿತ್ತಂತೆ. ಆ ಮರದ ಪಕ್ಕ 
ದಲ್ಲೇ ಬೇವಿನಮರ ಬಒಂದಿತ್ತಂತೆ. 'ಅಶ್ವತ್ಥ್ಯಮರದ ಮೇಲೆ ಕಾಗಕ್ಕ ಗೂಡು 
ಕಟ್ಟಿಕೊಂಡು ಗಂಡ, ಮಕ್ಕಳೆ, ಜತೆ ವಾಸಮಾಡಿಕೊಂಡಿತ್ತಂತೆ. ಓದಿದ 
ಹುಡುಗಿ ಕಾಗಕ್ಕ. ಬೆಡಗಿನ ಹೆಣ್ಣು ಕಾಗಕ್ಕ. ಹೀಗಾಗಿ ಸಂಸಾರವನ್ನು 
ನಿಭಾಯಿಸ್ತಾ ಇದ್ದರೂ, ಸಿನೀಮಾಗೆ "ಹೋ ಗುವುದನ್ನಾಗಲೀ,, ನಾಟಕ ನೋಡು 
ವುದನ್ನಾಗಲೀ, ಸಂಶೋಷ ಕೂಟಗಳಿಗೆ ಹೋಗುವುದನ್ನಾಗಲೀ ಯಾವುದನ್ನೂ 
ಬಿಟ್ಟಿರಲಿಲ್ಲವಂತೆ. 


ಅವತ್ತು ಭಾನುವಾರ. ಕಾಗಕ್ಕ ಗಂಡನಿಗೆ. ಹೇಳಿದಳಂತೆ “ಇವತ್ತು ಎಲ್ಲರೂ 
ಹೋಟಲಿಗೆ ಹೋಗಿ ಊಟಮಾಡೋಣ ಅಂದ್ರೆ. ಕಡುಬು ತಿಂದು ತುಂಬಾ 
ದಿವಸಗಳಾಯ್ತು. ವಂಧ್ಯಾಹ್ನ ಮ್ಮಾಟಿನಿ ಷೋ ನೋಡಿಕೊಂಡು ಸಂಜೆ ಮುಂದೆ 
ಹಿಂತಿರುಗೋಣ, ಇವತ್ತು ರಜಾ ಅಲ್ಲವೇ” ಅಂತ. 


“ನನಗೆ ರಜಾ ಎಲ್ಲಿ ಬಂತೆ! ಇವತ್ತು ಸಜಾ. ನಮ್ಮ ಆಫೀಸರು ಮನೆಗೆ 
ಬಾ ಅಂತ ಹೇಳಿದ್ದಾರೆ, “ಸರ್ಕಾರಕ್ಕೆ ವರದಿ ಒಪ್ಪಿಸಬೇಕು. ವಿಷಯಗಳನ್ನೆಲ್ಲಾ 
ಇವತ್ತು ರಜಾದಿನ ಕೂತುಕೊಂಡು ಸರಿಮಾಡಿ ಬಿಡೋಣ. ಆಫೀಸಿನಲ್ಲಿ 
ಬರೋರು ಹೋಗೊರು, ಇವರ ಕಾಟದಲ್ಲಿ ಕೆಲಸಮಾಡುಕ್ಕೆ ಆಗುಲ್ಲ' ಅಂತ 
ಹೇಳಿದ್ದಾರೆ. ಮಧ್ಯಾಹ್ನ ಊಟ ಮಾಡಿಕೊಂಡು ಹೊರಡಬೇಕು” ಆಂತ 
ಹೇಳಿದನಂತೆ. 


“ಹಾಗಾ ಅಂದ್ರೆ ! ಹಾಗಾದ್ರೆ ಮಕ್ಕಳಿಗೆಲ್ಲಾ ಎರದು ಬಿಡ್ತೀನಿ. ಒಂದು 
ಸಾರು, ಒಂದು ಹುಳಿ, ಒಂದ ಅನ್ನ ಬೇಯಿಸಿ ಬಿಡಿ. ಹನ್ನೊಂದಕ್ಕೆ ಊಟ 
ಮಾಡ್ಕೊಂಡು ಹೋಗೋರಂತೆ” ಅಂತ ಕಾಗಕ್ಕ ಕೊಕ್ಕಿಗೆ ಕೊಕ್ಕು ತಾಕಿಸಿ ಲೋಚ 
ಗುಟ್ಟಿದಳಂತೆ. 

ಗಂಡ ಅಡಿಗೆ ಮನೇಲಿ ಒಲೆ ಹತ್ತಿಸ್ತಾ ಇದಾನೆ. ಕಾಗಕ್ಕ ಮಕ್ಕಳಿಗೆ 
ಎಣ್ಣೆ ಒತ್ತುತ್ತಾ ಇದ್ದಳಂತೆ. ಬಾಗಿಲಲ್ಲಿ ಯಾರೋ ಕಾಗಕ್ಕ ಕಾಗಕ್ಕ ಅಂತ 
ಕೂಗಿದ ಹಾಗಾಯ್ತಂತೆ. ಎಣ್ಣೆ ಒತ್ತುತ್ತಾ ಇದ್ದ ಕಾಗಕ್ಕ ಅಲ್ಲಿಂದಲೇ "ಮಕ್ಕ 
ಳಿಗೆ ಎರೀತಾ ಇದೀನಿ, ಆಮೇಲೆ 'ಜಾಪ್ಟೆ ” ಅಂತ ಕೊಗು ಜಸತ? ಅಡಿಗೆ 

ಮನೆಗೆ ಕೇಳಿಸೋಹಾಗೇ ದೋಬಿ ಬರೋದಕೆ 4 ಈ ಮುಹೂರ್ತವನ್ನೇ ಕಾಯ್ವಾ 
ಇರ್ತಾನೆ, ಬೇಗ ಬೆಳಿ ಗ್ಗೆ ಬರಬಾರದೆ” ಎಂದು ಲೊಟಕಿದಳಂತೆ. 


ಮಕ್ಕಳಿಗೆಲ್ಲಾ ಎರದಳಂತೆ. ಅಷ್ಟು ಹೊತ್ತಿಗೆ ಗಂಡ ಆಡಿಗೆ ಮಾಡಿ 
ಮುಗಿಸಿದ್ದನಂತೆ. ಗಂಡ ಮಕ್ಕಳನ್ನು ಎಲೆ ಹಾಕಿ ಕೂರಿಸಿ, ಕಾಗಕ್ಕ ಬಡಿಸುಕ್ಕೆ 
ಶುರುಮಾಡಿದಳಂತೆ. ಆಗ ತಿರುಗಿ ಕಾಗಕ್ಕ ಕಾಗಕ್ಕ ಅಂತ ಯಾರೋ ಬಾಗಿಲು 
ತಟ್ಟುತ್ತಾ ಕೂಗಿದಂತೆ. “ಮಕ್ಕಳಿಗೆ ಬಡಿಸುತ್ತಾ ಇದೀನಿ ಆಮೇಲೆ ಬಾಪ್ಪ” 
ಅಂತ ಕಾಗಕ್ಕ ಉತ್ತರಿಸಿದಳಂತೆ, ಬೆಣ್ಣೆ ಮಾರೋನು ಆಂತ ಕಾಣುತ್ತೆ. ಬೆಳಿಗ್ಗೆ 
ಬಾಪ್ಸ ಅಂತ ಎಷ್ಟುಸರ್ಶಿ ಹೇಳಿದ್ದೀನಿ ಊಟದ ಹೊತ್ತಿಗೇ ಬರ್ತಾನೆ” ಅಂತ 
ಗಂಡ ಮಕ್ಕಳಿದುರಿಗೆ ಟೀಕೆ-ಮಾಡಿದಳಂತೆ. 


ಊಟಮಾಡಿಕೊಂಡು ಗಂಡ ಅಧಿಕಾರಿಗಳ ಮನೆಯತ್ತ ತಲೆಗೆ ಗುಡ್ಡೆ ಹಾಕಿ 
ಕೊಂಡು ಹೊರಟು ಹೋದನಂತೆ: ಎರಸಿಕೊಂಡಿದ್ದ ಮಕ್ಕಳೆಲ್ಲಾ ಹೊಟ್ಟಿ ೈ 
ತುಂಬಾ ಊಟಮಾಡಿದ್ದರಿಂದ ಮಲಗಿಕೊಳ ಲು ಹೋದುವಂತೆ, 


ಆಮೇಲೆ ಕಾಗಕ್ಕ ಅಡಿಗೆ ಮನೆಗೆ ಹೋಗಿ ಎರಡು ತುತ್ತು ಬಾಯಿಗೆ ಬೇಗ 
ಹಾಕಿಕೊಂಡು, ತನ್ನ ಕೊಠಡಿಗೆ ಹೊದಳಂತೆ. ಆಲ್ಲಿ ಬೇರೆ ಸೀರೆ ಉಟ್ಟು ಹೊಸ 
ರವಿಕೆ ತೊಟ್ಟುಕೊಂಡು ಶೃಂಗಾರ ಮಾಡಿಕೊಂಡಳಂತೆ. 


ಅಷ್ಟು ಹೊತ್ತಿಗೆ ಪುನಃ ಕಾಗಕ್ಕ ಕಾಗಕ್ಕ ಅಂತ ಬಾಗಿಲು ಬಳಿ ಯೂರೊ 
ಕೂಗಿದರಂತೆ. 


ಕಾಗಕ್ಕನ ಶೃಂಗಾರ ಮುಗಿದಿತ್ತಂತೆ. ಬಾಗಿಲು ತೆಗೆದಳಂತೆ. ಹೊರಗೆ 
ಪಕ್ಕದ ಬೇವಿನ ಮರದಲ್ಲಿ ಗೂಡು ಕಟ್ಟಿಕೊಂಡಿದ ಗುಬ್ಬಣ್ಣ ನಿಂತಿದ್ದನಂತೆ. 
“ಬಾ ಗುಬ್ಬಣ್ಣ, ಈಗ ಮ್ಯಾಟಿನೀಗೆ ಹೋಗೋಣ. ಸಂಜೆ ಐದರ ಹೊತ್ತಿಗೆ 
ತಿರುಗಿ ಗೂಡು. ಸೇರಿಕೋಬೇಕು. ಮಕ್ಕಳು ಏಳುವ ಹೊತ್ತು. ಅವರಿಗೆ ಫಿ 
ಕಾಯಿಸಿ ಕೊಡಬೇಕು” ಎಂದು ಹೇಳುತ್ತಾ ರೆಕ್ಕೆಯ ಸೆರಗನ್ನು ಹಾರಿಸಿ ಪುರ್ರಂತ 
ಗುಬ್ಬಣ್ಣನ ಜತೆ ಮ್ಮಾಟಿನಿ ಸಿನಿಮಾಕ್ಕೆ ಹೋದಳಂತೆ. 


ಕೇಳಿಸಿತೇ ಮಗು ಕಾಗಕ್ಕ ಜಾಣ ಹೆಣ್ಣು.  ಸಂಸಾರಾನೂ ನಿಭಾಯಿಸಿ 
ಕೊಂಡು ತನ್ನ ಮಜದ ಜೀವನಾನೂ ನಡೆಸಿಕೊಂಡಳು, ಅದಕ್ಕೇ ಮಗು ಏನು 
ತೆಗೆದುಕೊಂಡರೂ, ಬದಲೀಗೆ ಅಂತ ಒಂದನ್ನು ಇಟ್ಟುಕೊಂಡಿರಬೇಕು. 


ಎಂದು ನವ್ಯ ಅಡುಗೂಲಜ್ಜಿ ಕಾಗಕ್ಕ ಗುಬ್ಬಣ್ಣನ ಕತೆಯನ್ನು ಹೇಳಿದಳಂತೆ. 


ಶುಭಾಶಯಗಳೊಂದಿಗೆ 


ಬಿ. ಎಸ್‌. ವಿಜಯೇಂದ್ರ ಅಸೋಸಿಯೇಟ್ಸ್‌ 


281, ಮಹಾಲಕ್ಷ್ಮಿ ಬಡಾವಣೆ, ಬೆಂಗಳೂರು-560 010 





ಶುಭಾಶಯಗಳೊಂದಿಗೆ 


ಟಿಕ್ನೊಲಿಂಕ್‌ ಎಂಟರ್‌ಪ್ರೈಸಸ್‌ 


ನಂ. 35, 5ನೇ ಕ್ರಾಸ್‌ 1ನೇರ್ಮೇ, ಎಸ್‌. ಕೆ. ಗಾರ್ಡನ್‌ 
ಬೆನ್‌ಸನ್‌ ಟೌನ್‌, ಬೆಂಗಳೂರು-560046 





ಶುಭಾಶಯಗಳೊಂದಿಗೆ 


ಎಕ್ಳಲ್‌ ಟೂಲ್ಸ್‌ ಎಂಡ್‌ ಇಂಜಿನೀರಿಂಗ್‌ 
ಎಂಟರ್‌ಪೈಸಸ್‌ 


ಬಿ-20, 1ನೇ ಕ್ರಾಸ್‌, 1ನೇ ಸ್ಟೇಜ್‌, ಪೀಣ್ಯ ಇಂಡಸ್ಟ್ರಿಯಲ್‌ ಎಸ್ಟೇಟ್‌ 
ಬೆಂಗಳೂರು-560058. 








ಶುಭಾಶಯಗಳೊಂದಿಗೆ 
ದೂರವಾಣಿ : 353346/385814 


ರೋನಿಶ ಅಂಡ್‌ ಶಕಂಪರಿ 
315, ಗುರುಸಿದ್ದ ಕೃಪ, ಮಹಾಲಕ್ಷ್ಮಿ ಬಡಾವಣೆ, ಬೆಂಗಳೂರು-560 086 


ವಿತರಕರು : *ಜೆನಿಸಿನ್‌” ಟೆಲಿಫೋನ್‌ ಉಪಕರಣಗಳು 
ಹೈಲೆಟ್‌? ಎಮರ್ಜೆನ್ಸಿ ಲೈಟುಗಳು 
“ಇಂಪಾಲ? ಇಂಟರ್‌ ಕಾಂಗಳು 


ಶುಭಾಶಯಗಳೊಂದಿಗೆ 


ಲ 


ಜಯಂತಿ ಪವರ್‌ ಪ್ರೆಸ್‌ 


ಬೆಂಗಳೂರು; 


ಶುಭಾಶಯಗಳೊಂದಿಗೆ 





ಸುರೇಶ್‌ ಮಲ್ಪಾನಿ ಅಂಡ್‌ ಕಂಪನಿ 
“ಇಂಡಸ್ಟ್ರಿ ಹೌಸ್‌” 


ನಂ. 35, ರೇಸ್‌ ಕೋರ್ಸ್‌ ರಸ್ತೆ: ; ಬೆಂಗಳೂರು_560 001 











ಕಾವಾ ಕ ಖಾನಾ ಸನ ಲಾ ಅ 


ಶುಭಾಶಯಗಳೊಂದಿಗೆ : 





-ಹಿತೈಷಿ. 








ಶುಭಾಶಯಗಳೊಂದಿಗೆ ; 


ಸ್ಕೈಲಾರ್ಕ್‌ ನ್ಸಲರೀಸ್‌ ಕಾರ್ಪೊರೇರ್ಷ 
ಎ-118, ಹೀಣ್ಯ ಇಂಡಸ್ಟ್ರಿಯಲ್‌ ಎಸ್ಟೇಟ್‌, 


ಬೆಂಗಳೂರು-560 058. 


ಹಸಿಹಸಿ ಪಾಚಿಯ ಖಾಸ: ಸಂಪ) ತಡಿಯ ಭರತು ಯಹ ಇದರಲ ಚಂಡ ಖೆ ಯರ್ಯಯಿವಾಬುಡಸೆಬಹಾಬಸಎ-ಇಎಜವಸವಾಜೊಎ ಎನಗಯ ಒಮ ರರ ಎಂಭ ಬದ ಾಾಾಾಬಾತಲಜಾನವಂಲಲಬಡವೂಂಖ ಹಾಲೋ ಗಾವ ಬಜುರ್ಮ7ರೂರ್ಟೆಂ ಬಾಗಿಲಿನ ಾಮಿಯುನಬಾ ನಯಗ ಸಹಿ ಕಮತಿ ನಮೊ ಎರರ್‌ ಸರಾ 4. 


ಶುಭಾಶಯಗಳೊಂದಿಗೆ 


ಟರ್ನ್‌-ಕೀ ಕನ್‌ಸೃತ್ಚನ್ಸ್‌ 
(ಪ್ರೈ ಲಿಮಿಟಿಡ್‌) 


11ನೇ ಮೇನ್‌.ರಸ್ತೆ 
ಬೆಓಿಗಳೂರು-560003 


ಫೋನ್‌ : 364118 








ಶುಭಾಶಯಗಳೊಂದಿಗೆ 


ವಿರ 


ಮಹಾವೀರ್‌ ಪೇಪರ್‌ ಮಾರ್ಟ್‌ 
MAHAVEER PAPER MART 
229/3, ಸುಲ್ತಾನ್‌ಪೇಟೆ, 560 053 
229/3, SULTANPET, BANGALORE-560 053 





ಪೇಪರ್‌, ಬೋರ್ಡ್‌ ಮತ್ತು ಸ್ಟೇಷನರಿ ವ್ಯಾಪಾರಿಗಳು 
(Dealers in Paper, Board & Stationery) 


ನಮ್ಮಲ್ಲಿ ಸದಾಕಾಲದಲ್ಲೂ ಗುಜರಾತಿ ಹಾಗೂ ಮಾರವಾಡಿ 
ಲೆಕ್ಕ ಪುಸ್ತಕಗಳು ದೊರೆಯುತ್ತದೆ. 

(Gujarathi & Marvadi Account Books are 
always available with us) 

